

eul_wid: okg-aa

Πλούταρχος ὁ Χαιρωνεύς · Plutarch of Chaeronea

That It Is Not Possible to Live Pleasantly According to Epicurus

Ὅτι οὐδ' ἡδέως ζῆν ἔστι κατ' Ἐπίκουρον

Period: Ῥωμαϊκή [Roman](#)
Dialect: Ἀττικίζουσα [Atticizing](#)
Domain: Φιλοσοφία [Philosophy](#)
Format: Πεζός [Prose](#)
Affiliation: [Platonist](#)

0.1086 Κωλώτης ὁ Ἐπικούρου συνήθης βιβλίον ἐξέδωκεν ἐπιγράψας “Ὅτι κατὰ τὰ τῶν ἄλλων φιλοσόφων δόγματα οὐδὲ ζῆν ἔστιν”. ὅσα τοίνυν ἡμῖν ἐπῆλθεν εἰπεῖν πρὸς αὐτὸν ὑπὲρ τῶν φιλοσόφων, ἐγράφη πρότερον. ἐπεὶ δὲ καὶ τῆς σχολῆς διαλυθείσης ἐγένοντο <λόγοι> πλείονες ἐν τῷ περιπάτῳ πρὸς τὴν αἵρεσιν, ἔδοξέ μοι καὶ τούτους ἀναλαβεῖν, εἰ καὶ δι’ ἄλλο μὴθὲν ἀλλ’ ἐνδείξεως ἕνεκα τοῖς εὐθύνουσιν ἐτέρους, ὅτι δεῖ τοὺς λόγους ἕκαστον ὧν ἐλέγχει καὶ τὰ γράμματα μὴ παρέργως διελθεῖν, μηδὲ φωνὰς ἀλλαχόθεν ἄλλας ἀποσπῶντα καὶ ῥήμασιν ἄνευ εἰώθειμεν ἐκ τῆς διατριβῆς, Ζεῦξιππος ‘ἐμοὶ μὲν’ ἔφη ‘δοκεῖ πολὺ τῆς προσηκούσης ὁ λόγος εἰρῆσθαι παρρη- σίας μαλακώτερον· ἀπίασι δ’ ἡμῖν ἐγκαλοῦντες οἱ περὶ Ἡρακλείδην <ὥς> τοῦ Ἐπικούρου καὶ τοῦ Μητροδώρου [ἡμῶν] μὴδὲν αἰτίων ὄντων θρασύτερον καθαψαμένοις.’ καὶ ὁ Θέων εἴτ’ οὐκ ἔλεγεσ’ εἶπεν ‘ὅτι τοῖς ἐκείνων ὁ Κωλώτης παραβαλλόμενος εὐφημώτατος ἀνδρῶν φαίνε- ται; τὰ γὰρ ἐν ἀνθρώποις αἵσχιστα ῥήματα, βωμολοχίας ληκυθισμοὺς ἀλαζονείας ἐταιρήσεις ἀνδροφονίας, βαρυ- στόνους πολυφθόρους βαρυεγκεφάλους συναγαγόντες Ἀρι- στοτέλους καὶ Σωκράτους καὶ Πυθαγόρου καὶ Πρωτα- γόρου καὶ Θεοφράστου καὶ Ἡρακλείδου καὶ Ἰππαρχίας καὶ τίνος γὰρ οὐχὶ τῶν ἐπιφανῶν κατεσκέδασαν, ὥστ’, εἰ καὶ τᾶλλα πάντα σοφῶς εἶχεν αὐτοῖς, διὰ τὰς βλασφη- μίας ταύτας καὶ κατηγορίας πορρωτάτω σοφίας ἂν εἴργε- σθαι· ‘φθόνος γὰρ ἔξω θείου χοροῦ’ καὶ ζηλοτυπία δι’ ἀσθένειαν ἀποκρύψαι μὴ δυναμένη τὸ ἀλγοῦν.’ ὑπολαβὼν οὖν ὁ Ἀριστόδημος “Ἡρακλείδης οὖν’ ἔφη ‘γραμματικὸς

0.1087 ὦν ἀντὶ τῆς ‘ποιητικῆς τύρβης’, | ὥς ἐκεῖνοι λέγουσι, καὶ τῶν “Ὀμήρου μωρολογημάτων” ἀποτίνει ταύτας Ἐπι- κούρῳ χάριτας, ἢ ὅτι Μητροδῶρος ἐν γράμμασι τοσού- τοις <τῷ> ποιητῇ λελοιδόρηκεν; ἀλλ’ ἐκείνους μὲν ἔωμεν, ὧ Ζεῦξιππε· τὸ δ’ ἐν ἀρχῇ τῶν λόγων ῥηθὲν πρὸς τοὺς ἀνδρας, ὥς οὐκ ἔστιν <εὖ> ζῆν κατ’ αὐτούς, τί οὐ μᾶλλον, ἐπεὶ κέκμηκεν οὗτος, αὐτοὶ δι’ ἑαυτῶν περαίνομεν ἅμα ‘νῦν αὖτε σκοπὸν ἄλλον’ (χ 5. 6), εἰ δοκεῖ, θέμενοι τοι- αύτη τινὶ δίκῃ μετῴμεν ὑπὲρ τῶν φιλοσόφων τοὺς ἄν- δρας· ἀποδείξαι γάρ, ἄνπερ ἦ δυνατόν, ἐπιχειρήσωμεν, ὅτι μὴδὲ ζῆν ἡδέως ἔστιν κατ’ αὐτούς.’ ‘παπαί’ εἶπον ἔγωγε γελάσας, ‘εἰς τὴν γαστέρα τοῖς ἀνδράσιν ἔοικας ἐναλεῖσθαι καὶ τὴν περὶ τῶν κρεῶν ἐπάξειν, ἀφαιρούμενος ἡδονὴν ἀνθρώπων βοώντων· ‘οὐ γὰρ πυγμαῖοι εἰμὲν ἀμύ- μονες’ οὐδὲ ῥήτορες οὐδὲ προστάται

δήμων οὐδ' ἄρχοντες, 'αἰ δ' ἡμῖν δαίς τε φίλη' (Θ 246. 248) καὶ πᾶσα διὰ σαρ- κὸς ἐπιτερπῆς κίνησις ἐφ' ἡδονὴν τινα καὶ χαρὰν ψυχῆς ἀναπεμπομένη. δοκεῖς οὖν μοι μὴ τὸ ἔαρ ἐξαιρεῖν, ὡς φασιν, ἀλλὰ τὸ ζῆν ἀφαιρεῖσθαι τοὺς ἄνδρας, εἰ τὸ ζῆν ἡδέως μὴ ἀπολείψεις αὐτοῖς. 'τί οὖν' εἶπεν ὁ Θέων, 'εἰ δοκιμάζεις τὸν λόγον, αὐτὸς οὐ χρῆ παρόν;' 'χρήσομαι' εἶπον 'ἀκροώμενος καὶ ἀποκρινόμενος, ἂν δέησθε· τὴν δ' ἡγεμονίαν ὑμῖν παραδίδωμι. 'μικρὰ δὲ προφασισαμέ- νου τοῦ Θέωνος Ἀριστόδημος 'ὡς σύντομον' ἔφη 'καὶ λείαν ἔχων ὁδὸν ἀπετάφρευσας ἡμῖν πρὸς τὸν λόγον, οὐκ ἔασας περὶ τοῦ καλοῦ πρότερον εὐθύνας ὑποσχεῖν τὴν αἵρεσιν. ἀνθρώπους γὰρ ἡδονὴν ὑποτιθεμένους τέλος οὐκ ἔστιν ἐξελάσαι τοῦ ἡδέως ζῆν ῥάδιον· τοῦ δὲ καλῶς ἐκ- πεσόντες ἄμ' <ἂν> καὶ τοῦ ἡδέως συνεξέπιπτον, ἐπεὶ τὸ ἡδέως ζῆν ἄνευ τοῦ καλῶς ἀνύπαρκτόν ἐστιν, ὡς αὐτοὶ λόγου προϊόντος ἀναθησόμεθα· νῦν δὲ χρῆσώμεθα τοῖς διδομένοις ὑπ' αὐτῶν. οἶονται δὲ περὶ γαστέρα τάγαθὸν εἶναι καὶ τοὺς ἄλλους πόρους τῆς σαρκὸς ἅπαντας, δι' ὧν ἡδονὴ καὶ μὴ ἀλγηδὼν ἐπεισέρχεται καὶ πάντα <τὰ> καλὰ καὶ σοφὰ ἐξευρήματα τῆς περὶ γαστέρα ἡδονῆς ἔνεκα γεγονέναι καὶ τῆς ὑπὲρ ταύτης ἐλπίδος ἀγαθῆς, ὡς ὁ σοφὸς εἶρηκε Μητρόδωρος (fr. 7). αὐτόθεν μὲν οὖν, ὧ ἐταῖρε, φαίνονται γλίσχρον τι καὶ σαθρόν καὶ οὐ βέ- βαιον αἴτιον τοῦ ἀγαθοῦ λαμβάνοντες, ἀλλὰ τοῖς πόροις τούτοις, δι' ὧν ἡδονὰς ἐπεισάγονται, καὶ πρὸς ἀλγηδὸνας ὁμοίως κατατετρημένον, μᾶλλον δ' ἡδονὴν μὲν ὀλίγοις ἀλγηδὸνα δὲ πᾶσι τοῖς μορίοις δεχόμενον. ποία γὰρ ἡδονὴ περὶ ἄρθρα καὶ νεῦρα καὶ πόδας καὶ χεῖρας, οἷς ἐνοι- κίζεται τὰ δεινὰ πάθη καὶ σχέτλια, ποδαγρικὰ καὶ ῥευ- ματικά καὶ φαγεδαινικά καὶ διαβρώσεις καὶ ἀποσῆψεις; ὁσμῶν τε καὶ χυμῶν τὰ ἥδιστα προσαγαγὼν τῷ σώματι μικρὸν εὐρήσεις χωρίον ἐν αὐτῷ παντάπασι τὸ κινούμενον λείως καὶ προσηνῶς, τὰ δ' ἄλλα πολλάκις δυσχεραίνει καὶ ἀγανακτεῖ· πυρὶ δὲ καὶ σιδήρῳ καὶ δῆγματι καὶ ὑστρί- χισιν οὐδὲν ἀπαθὲς οὐδ' ἀναίσθητον ἀλγηδόνας, ἀλλὰ καὶ καῦμα καὶ ῥίγος εἰς ἅπαντα καταδύεται καὶ πυρετός, αἱ δ' ἡδοναὶ καθάπερ αὔραι πρὸς ἐτέραις ἕτεροι τοῦ σώματος μάρτυς ὁ Αἰσχύλου Φιλοκτήτης ἱκανός· οὐ γὰρ ὁ δράκων, φησὶν, ἀνῆκεν, ἀλλ' ἐνῶκισε † δεινὴν στομάτων ἔμφυσιν,

0.1088

ποδὸς λαβεῖν' (fr. 252). ὀλισθη... ἀλγηδὼν † | οὐδ' ἕτερα τοιαῦτα κινούσα καὶ γαργαλίζουσα τοῦ σώματος· ἀλλ' ὥσπερ τὸ τῆς μηδικῆς σπέρμα πολυκαμπές καὶ σκαληνὸν ἐμφύεται τῇ γῇ καὶ διαμένει πολὺν χρόνον ὑπὸ τραχύτη- τος, οὕτως ὁ πόνος ἄγκιστρα καὶ ρίζας διασπείρων καὶ συμπλεκόμενος τῇ σαρκὶ καὶ παραμένων οὐχ ἡμέρας οὐδὲ νύκτας μόνον ἀλλὰ καὶ ὥρας ἐτῶν ἐνίοις καὶ περιόδους ὀλυμπιακὰς μόλις ὑπ' ἄλλων πόνων ὥσπερ ἡλων σφοδρο- τέρων ἐκκρούμενος ἀπαλλάττεται. τίς γὰρ ἔπιε χρόνον τοσοῦτον ἢ ἔφαγεν, ὅσον διψῶσιν οἱ πυρέττοντες καὶ πει- νῶσιν οἱ πολιορκούμενοι; ποῦ δ' ἔστιν ἄνεσις καὶ συνουσία μετὰ φίλων, ἐφ' ὅσον κολάζουσι καὶ στρεβλοῦσι τύραννοι; καὶ γὰρ τοῦτο τῆς τοῦ σώματος φαυλότητος καὶ ἀφυΐας πρὸς τὸ ἡδέως ζῆν ἐστιν, ὅτι τοὺς πόνους ὑπομένει μᾶλλον ἐν δὲ ταύταις ἀσθενές ἐστι καὶ ἀψίκорον. τὸ δ' ἡδέως ζῆν † ἂν ἄπτωνται †, πλείονα περὶ τούτου λέγειν οὐκ ἔωσιν ἡμᾶς, ὁμολογοῦντες αὐτοὶ μικρὸν εἶναι τὸ τῆς σαρκὸς ἡδύ, μᾶλλον δ' ἀκαρές, εἴ γε δὴ μὴ κενολογοῦσι μὴδ' ἀλαζονεύονται, Μητρόδωρος μὲν λέγων ὅτι 'πολλάκις προσεπτύσαμεν ταῖς τοῦ σώματος ἡδοναῖς' (fr. 62), 'Επί- κουρος δὲ καὶ γελαῖν φησι ταῖς ὑπερβολαῖς τοῦ περὶ τὸ σῶμα νοσήματος πολλάκις κάμνοντα τὸν σοφόν. οἷς οὖν οἱ πόνοι τοῦ σώματος οὕτως εἰσὶν ἐλαφροὶ καὶ ῥάδιοι, πῶς ἔνεστί τι ταῖς ἡδοναῖς ἀξιόλογον; καὶ γὰρ εἰ μὴ χρόνῳ μὴδὲ μεγέθει τῶν πόνων ἀποδέουσιν, ἀλλὰ περὶ πόνους ἔχουσι, καὶ πέρας αὐταῖς κοινὸν Ἐπίκουρος τὴν παντὸς τοῦ ἀλγοῦντος ὑπεξαίρεσιν ἐπιτέθεικεν, ὡς τῆς φύσεως ἄχρι τοῦ λῦσαι τὸ ἀλγεινὸν αὐξούσης τὸ ἡδύ, περαιτέρω δὲ μὴ ἐώσης προελθεῖν κατὰ τὸ μέγεθος ἀλλὰ ποικιλοῦς τινας οὐκ ἀναγκαίους, ὅταν [οὐκ] ἐν τῷ μὴ πονεῖν γένηται, δεχομένης ἢ δ' ἐπὶ τοῦτο μετ' ὀρέξεως πορεία, μέτρον ἡδονῆς οὔσα, κομιδῇ βραχεῖα καὶ σύντο-μος. ὅθεν αἰσθόμενοι τῆς ἐνταῦθα γλίσχρότητος ὥσπερ ἐκ χωρίου λυπροῦ τοῦ σώματος μεταφέρουσι τὸ τέλος εἰς τὴν ψυχὴν, ὡς

ἐκεῖ νομάς καὶ λειμώνας ἀμφιλαφεῖς ἡδο- νῶν ἔζοντες, ‘ἐν δ’ Ἰθάκῃ οὐτ’ ἄρ δρόμοι εὐρέες
 <οὔτε τι λειμῶν> ‘Ὑπολαβὼν οὖν ὁ Ζεῦξιππος ‘εἶτ’ οὐ καλῶς’ ἔφη ‘δο- κοῦσί σοι ποιεῖν οἱ
 ἄνδρες, ἀρχόμενοι μὲν ἀπὸ τοῦ σώ- ματος, ἐν ᾧ πρῶτον ἐφάνη γένεσις *** ἐπὶ τὴν ψυχὴν ὡς
 βεβαιότεραν καὶ τὸ πᾶν ἐν ταύτῃ τελειοῦντες;’ ‘καλῶς νῆ Δί’ ἔφη Θέων ‘καὶ κατὰ φύσιν, εἴ τι
 κρεῖττον ἐνταῦθα μετιόντες καὶ τελειότερον ἀληθῶς ἀνευρίσκουσιν, ὥσπερ οἱ θεωρητικοὶ καὶ
 πολιτικοὶ τῶν ἀνδρῶν. εἰ δ’ ἀκούεις αὐτῶν μαρτυρομένων καὶ βοώντων, ὡς ἐπ’ οὐδενὶ ψυχῇ
 τῶν ὄντων πέφυκε χαίρειν καὶ γαληνίζειν πλὴν ἐπὶ σώμα- τος ἡδοναῖς παρούσαις ἢ
 προσδοκωμέναις, καὶ τοῦτ’ αὐ- τῆς τὸ ἀγαθὸν ἐστίν, ἄρ’ οὐ δοκοῦσί σοι διεράματι τοῦ σώματος
 χρῆσθαι τῇ ψυχῇ, <καὶ> καθάπερ οἶνον ἐκ πονη- ροῦ καὶ μὴ στέγοντος ἀγγείου τὴν ἡδονὴν
 διαχέοντες ἐνταῦθα καὶ παλαιοῦντες οἷεσθαι σεμνότερόν τι ποιεῖν καὶ τιμιώτερον; καίτοι γ’
 οἶνον μὲν χρόνος διαχυθέντα τηρεῖ καὶ συνηθύνει, τῆς δ’ ἡδονῆς ἡ ψυχὴ παραλαβοῦσα τὴν
 μνήμην ὥσπερ ὁσμὴν ἄλλο δ’ οὐδὲν φυλάσσει· ζέσασα γὰρ ἐπὶ σαρκὶ κατασβέννυται, καὶ τὸ
 μνημονευόμενον αὐτῆς ἀμαυρόν ἐστι καὶ κνισῶδες, ὥσπερ ἐώλων ὧν τις

0.1089

ἔπιεν ἢ ἔφαγεν ἀποτιθεμένου καὶ ταμιεύοντος | ἐπινοίας ἐν ἑαυτῷ καὶ χρωμένου δηλονότι
 ταύταις προσφάτων μὴ παρόντων. ὅρα δ’ ὅσω μετριώτερον οἱ Κυρηναῖκοί, καίπερ ἐκ μιᾶς
 οἰνοχόης Ἐπικούρῳ πεπωκότες, οὐδ’ ὅμι- λεῖν ἀφροδισίοις οἷονται δεῖν μετὰ φωτὸς ἀλλὰ
 σκότος προθεμένους, ὅπως μὴ τὰ εἶδωλα τῆς πράξεως ἀναλαμβάν- νουσα διὰ τῆς ὀψεως
 ἐναργῶς ἢ διάνοια πολλάκις ἀνακαίῃ τὴν ὄρεξιν. οἱ δὲ τούτῳ μάλιστα τὸν σοφὸν ἡγούμενοι
 δια- φέρειν, τῷ μνημονεύειν ἐναργῶς καὶ συνέχειν ἐν ἑαυτῷ τὰ περὶ τὰς ἡδονὰς φάσματα καὶ
 πάθη καὶ κινήσεις, εἰ μὲν οὐθὲν ἄξιον σοφίας παρεγγυῶσιν, ὥσπερ ἐν ἀσώτων οἰκίᾳ τῇ ψυχῇ
 τοῦ σοφοῦ τὰ τῆς ἡδονῆς ἐκκλύσματα μένειν ἑῶν- τες, μὴ λέγωμεν· ὅτι δ’ οὐκ ἔστιν ἀπὸ
 τούτων ἡδέως ζῆν, αὐτόθεν πρόδηλον. οὐ γὰρ εἰκὸς εἶναι μέγα τῆς ἡδονῆς τὸ
 μνημονευόμενον, εἰ μικρὸν ἐδόκει τὸ παρόν· οὐδ’ οἷς συν- εξεφέρετο μετρίως γινομένοις,
 ὑπερχαίρειν γενομένων· ὅπου οὐδὲ τοῖς ἐκπεληγμένοις τὰ σωματικὰ καὶ θαυμά- ζουσιν
 ἐμμένει τὸ χαίρειν παυσαμένοις, ἀλλὰ σκιά τις ὑπολείπεται καὶ ὄναρ ἐν τῇ ψυχῇ τῆς ἡδονῆς
 ἀποπταμέ- νης, οἶον ὑπέκκαυμα τῶν ἐπιθυμιῶν, ὥσπερ ἐν ὕπνοις διψῶντος ἢ ἐρῶντος ἀτελεῖς
 ἡδοναὶ καὶ ἀπολαύσεις δρι- μύτερον ἐγείρουσι τὸ ἀκόλαστον. οὔτε δὲ τούτοις ἐπι- τερπῆς ἢ
 μνήμη τῶν ἀπολελαυσμένων, ἀλλ’ ἐξ ὑπολείμ- ματος ἡδονῆς ἀμυδροῦ καὶ διακένου πολὺ τὸ
 οἰστρῶδες καὶ νύττον ἐναργοῦς ἀναφέρουσα τῆς ὀρέξεως, οὔτε τοὺς μετρίους καὶ σώφρονας
 εἰκὸς ἐνδιατρίβειν τῇ ἐπινοίᾳ τῶν τοιούτων οὐδ’, ἄπερ ἔσκωπτε τὸν <Ἐπίκουρον> Καρνεά-
 φαίνει καὶ θηριώδη περὶ τὰ γινόμενα καὶ προσδοκώμενα τῆς ἡδονῆς ἔργα ταραχὴν καὶ λύσσαν
 ἢ τοσαύτη πρὸς ἀναμνήσεις αὐτῆς βάκχευσις τῆς ψυχῆς καὶ πρόστηξις. Ὅθεν αὐτοὶ μοι
 δοκοῦσι τούτων αἰσθόμενοι τῶν ἀτο- πημάτων εἰς τὴν ἀπονίαν καὶ τὴν εὐστάθειαν
 ὑποφεύγειν τῆς σαρκός, ὡς ἐν τῷ ταύτην ἐπινοεῖν περὶ τινὰς ἐσομένην καὶ γεγεννημένην τοῦ
 ἡδέως ζῆν ὄντος· τὸ γὰρ εὐσταθὲς σαρκὸς κατάστημα καὶ τὸ περὶ ταύτης πιστὸν ἔλπισμα τὴν
 ἀκροτάτην χαρὰν καὶ βεβαιωτάτην ἔχειν τοῖς ἐπιλογίζεσθαι δυναμένοις. ὅρα δὲ πρῶτον μὲν
 οἷα ποιοῦσι, τὴν εἶθ’ ἡδονὴν ταύτην εἶτ’ ἀπονίαν ἢ εὐστάθειαν ἄνω καὶ κάτω μετερῶντες ἐκ
 τοῦ σώματος εἰς τὴν ψυχὴν, εἶτα πάλιν ἐκ ταύτης εἰς ἐκεῖνο τῷ μὴ στέγειν ἀπορρέουσιν καὶ
 διολισθάνουσιν ἀναγκαζόμενοι τῇ ἀρχῇ συνάπτειν, καὶ ‘τὸ μὲν ἡδόμενον’, ὡς φησι, ‘τῆς
 σαρκὸς τῷ χαίροντι τῆς ψυχῆς ὑπερείδοντες, αὐθις δ’ <ἐκ> τοῦ χαίροντος εἰς τὸ ἡδόμενον τῇ
 ἐλπίδι τελευτῶντες,’ καὶ πῶς οἷόν τε τῆς βάσεως τινασσομένης μὴ συντινάσσεσθαι τὸ ἐπὶ ἢ
 βέ- βαιον ἐλπίδα καὶ χαρὰν ἀσάλευτον εἶναι περὶ πράγματος σάλον ἔχοντος τοσοῦτον καὶ
 μεταβολάς, ὅσαι σφάλλουσι τὸ σῶμα, πολλαῖς μὲν ἔξωθεν ὑποκείμενον ἀνάγκαις καὶ πλη- γαῖς
 ἐν αὐτῷ δ’ ἔχον ἀρχὰς κακῶν, ἃς οὐκ ἀποτρέπει λο- γισμός; οὐδὲ γὰρ προσέπιπτεν <ἄν>
 ἀνδράσι νοῦν ἔχουσι ὕδρωπες, ὧν τοῖς μὲν αὐτὸς Ἐπίκουρος συνηνέχθη τοῖς δὲ Πολύαινος τὰ

δὲ Νεοκλέα καὶ Ἀγαθόβουλον ἐξήγαγε. καὶ ταῦτ' οὐκ ὀνειδίζομεν, εἰδότες καὶ Φερεκύδην καὶ Ἡράκλειτον ἐν νόσοις χαλεπαῖς γενομένους, ἀλλ' ἀξιούμεν αὐτούς, εἰ τοῖς πάθει βούλονται τοῖς ἑαυτῶν ὁμολογεῖν |

0.1090

καὶ μὴ κεναῖς φωναῖς θρασυνόμενοι καὶ δημαγωγοῦντες ἀλαζονείαν προσοφλισκάνειν, ἢ μὴ λαμβάνειν χαρᾶς ἀρχὴν ἀπάσης <τὴν> τῆς σαρκὸς εὐστάθειαν ἢ μὴ φάναι χαίρειν καὶ ὑβρίζειν τοὺς ἐν πόνοις υπερβάλλουσι καὶ νόσοις γινο- μένους. κατάστημα μὲν γὰρ εὐσταθὲς σαρκὸς γίνεται πολλάκις, ἔλπισμα δὲ πιστὸν ὑπὲρ σαρκὸς καὶ βέβαιον οὐκ ἔστιν ἐν ψυχῇ νοῦν ἐχούσῃ γενέσθαι· ἀλλ' ὥσπερ ἐν θαλάσ- σῃ κατ' Αἰσχύλον (Suppl. 770) 'ὠδῖνα τίκτει νύξ κυβερ- νήτη σοφῶ' καὶ γαλήνῃ (τὸ γὰρ μέλλον ἄδηλον), οὕτως ἐν σώματι ψυχὴν εὐσταθοῦντι καὶ ταῖς περὶ σώματος ἐλπίσι τάγαθὸν θεμένην οὐκ ἔστιν ἄφοβον καὶ ἀκύμονα διεξαγαγεῖν. οὐ γὰρ ἔξωθεν μόνον, ὥσπερ ἡ θάλασσα, χειμῶνας ἴσχει καὶ καταιγισμοὺς τὸ σῶμα, πλείονας δὲ ταραχὰς ἐξ ἑαυτοῦ καὶ μερίζοντας ἀναδίδωσιν· εὐδίαν δὲ χειμερινὴν μᾶλλον ἢ τις ἢ σαρκὸς ἀβλάβειαν ἐλπίσειεν αὐτῷ παραμενεῖν βεβαίως. τὸ γὰρ ἐφήμερα <τὰ ἡμέτερα> καλεῖν καὶ ἀβέβαια καὶ ἀστάθμητα φύλλοις τε γινομένοις ἔτους ὥρα καὶ φθίνουσιν εἰκάζειν τὸν βίον τί παρέσχηκεν ἄλλο τοῖς ποηταῖς ἢ τὸ τῆς σαρκὸς ἐπίκηρον καὶ πολυ- βλαβὲς καὶ νοσῶδες, ἧς δὴ καὶ τὸ ἄκρον ἀγαθὸν δεδιέναι καὶ κολοῦειν παρεγγυῶσι· 'σφαλερὸν γὰρ αἰ εἰς ἄκρον εὐεξία' φησὶν Ἰπποκράτης (Aph. I 3), 'ὁ δ' ἄρτι θάλ- λων σαρκὶ διοπετῆς ὅπως ἀστήρ ἀπέσβη' κατὰ τὸν Εὐρι- πίδην (fr. 971)· ὑπὸ δὲ βασκανίας καὶ φθόνου βλάπτεσθαι προσορωμένους οἴονται τοὺς καλοὺς, ὅτι τάχιστα τὸ ἀκμά- ζον ἴσχει μεταβολὴν τοῦ σώματος δι' ἀσθένειαν. 'Ὅτι δ' ὅλως μοχθηρὰ τὰ πράγματα [καὶ] πρὸς βίον ἄλυπὸν ἔστιν αὐτοῖς, σκόπει καὶ ἀφ' ὧν πρὸς ἐτέρους λέ- γουσι. τοὺς γὰρ ἀδικοῦντας καὶ παρανομοῦντας ἀθλίως φασὶ καὶ περιφόβως ζῆν τὸν πάντα χρόνον, ὅτι, κἂν λαθεῖν δύ- νωνται, πίστιν περὶ τοῦ λαθεῖν λαβεῖν ἀδύνατόν ἐστι· ὅθεν ὁ τοῦ μέλλοντος ἀεὶ φόβος ἐγκείμενος οὐκ ἔῃ χαίρειν οὐδὲ θαρρεῖν ἐπὶ τοῖς παροῦσι. ταῦτα δὲ καὶ πρὸς ἑαυτοὺς εἶρη- κότες λελήθασιν. εὐσταθεῖν μὲν γὰρ ἔστι καὶ ὑγιαίνειν τῷ σώματι πολλάκις, πίστιν δὲ λαβεῖν περὶ τοῦ διαμενεῖν ἀμήχανον· ἀνάγκη δὴ ταράττεσθαι καὶ ὠδίνειν ἀεὶ πρὸς τὸ μέλλον ὑπὲρ τοῦ σώματος, ἣν περιμένουσιν ἐλπίδα πιστὴν ἀπ' αὐτοῦ καὶ βέβαιον οὐδέποτε κτήσασθαι δυνα- μένους. τὸ δὲ μηδὲν ἀδικεῖν οὐδὲν ἐστὶ πρὸς τὸ θαρρεῖν· οὐ γὰρ τὸ δικαίως παθεῖν ἀλλὰ τὸ παθεῖν φοβερόν, οὐδὲ συνεῖναι μὲν αὐτὸν ἀδικίας ἀνιάρων περιπεσεῖν δὲ ταῖς ἄλλων οὐ χαλεπὸν· ἀλλ' εἰ μὴ μερίζον, οὐκ ἔλαττόν γε τὸ κακὸν ἢν Ἀθηναίοις ἢ Λαχάρους καὶ Συρακοσίοις ἢ Διο- νυσίου χαλεπότης ἤπερ αὐτοῖς ἐκείνοις· ταράττοντες γὰρ ἐταράττοντο καὶ πείσεσθαι κακῶς προσεδόκων ἐκ τοῦ προαδικεῖν καὶ προλυμαίνεσθαι τοὺς ἐντυγχάνοντας. ὅχλων σαρκὸς, ὕλην ἔχουσα νόσων ἐν ἑαυτῇ καὶ τοῦτο δὴ τὸ παιζόμενον 'ἐκ τοῦ βοδὸς τοὺς ἱμάντας' λαμβάνουσα τὰς ἀλγηδόνας ἐκ τοῦ σώματος, ὁμοίως τοῖς τε φαύλοις καὶ τοῖς ἐπιεικέσι τὸν βίον ἐπισφαλῇ ποιεῖν καὶ φοβερόν, ἅνπερ ἐπὶ σαρκὶ καὶ τῇ περὶ σάρκα ἐλπίδι μάθωσιν ἄλλω δὲ

0.1091

μηθενὶ χαίρειν καὶ θαρρεῖν, | ὥς Ἐπίκουρος ἐν τ' ἄλλοις πολλοῖς γέγραφε καὶ τούτοις ἃ ἔστι περὶ Τέλους. Οὐ μόνον τοίνυν ἄπιστον καὶ ἀβέβαιον ἀρχὴν λαμβά- νουσι τοῦ ἡδέως ζῆν ἀλλὰ καὶ παντάπασιν εὐκαταφρόνη- τον καὶ μικράν, εἴπερ αὐτοῖς κακῶν ἀποφυγὴ τὸ χαρτόν ἐστι καὶ τὸ ἀγαθόν, ἄλλο δ' οὐδὲν διανοεῖσθαι φασιν, οὐδ' ὅλως τὴν φύσιν ἔχειν ὅποι τεθήσεται τὸ ἀγαθόν, εἰ μὴ μόνον, ὅθεν ἐξελαύνεται τὸ κακὸν αὐτῆς, ὥς φησι Μητρό- δωρος ἐν τοῖς πρὸς τοὺς Σοφιστάς (fr. 28)· 'ὥστε τοῦτ' αὐτὸ <τὸ> ἀγαθόν ἐστὶ, τὸ φυγεῖν τὸ κακόν· ἔνθα γὰρ τεθήσεται τάγαθόν, οὐκ ἔστιν, ὅταν μηθὲν ἔτι ὑπεξίῃ μήτ' ἀλγεινὸν μήτε λυπηρόν.' ὁμοία δὲ καὶ τὰ Ἐπικούρου λέγοντος τὴν τοῦ ἀγαθοῦ φύσιν ἐξ αὐτῆς τῆς φυγῆς τοῦ κακοῦ καὶ τῆς μνήμης καὶ ἐπιλογίσεως καὶ χάριτος, ὅτι τοῦτο συμβέβηκεν αὐτῷ, γεννᾶσθαι· 'τὸ γὰρ ποιοῦν' φησὶν 'ἀνυπερβλήτον γῆθος τὸ † παρ' αὐτὸν πεφυγμένον μέγα κακόν· καὶ αὕτη φύσις ἀγαθοῦ,

ἄν τις ὀρθῶς ἐπιβάλῃ, ἔπειτα σταθῇ καὶ μὴ κενῶς περιπατῇ περὶ ἀγαθοῦ θρυ- λυπεῖσθαι μὴδ' ἀλγεῖν. ἄρ' οὐκ ἄξιόν ἐστιν ἐπὶ τούτοις καὶ φρονεῖν καὶ λέγειν ἃ λέγουσιν, ἀφθάρτους καὶ ἰσοθέους ἀποκαλοῦντες αὐτούς καὶ δι' ὑπερβολὰς καὶ ἀκρότητας ἀγαθῶν εἰς βρόμους καὶ ὀλολυγμοὺς ἐκβακχεύοντες ὑπὸ τῆς ἡδονῆς, ὅτι τῶν ἄλλων περιφρονοῦντες ἐξευρήκασιν μόνοι θεῖον ἀγαθὸν καὶ μέγα τὸ μὴδὲν ἔχειν κακόν; ὥστε μήτε συῶν ἀπολείπεσθαι μήτε προβάτων εὐδαιμονία, τὸ τῇ σαρκὶ καὶ τῇ ψυχῇ περὶ τῆς σαρκὸς ἱκανῶς ἔχειν μακά- ριον τιθεμένους. ἐπεὶ τοῖς γε κομψοτέροις καὶ γλαφυρῶ- τέροις τῶν ζώων οὐκ ἔστι φυγὴ κακοῦ τέλος, ἀλλὰ καὶ πρὸς ὧδὰς ἀπὸ κόρου τρέπεται καὶ νήξει χαίρει καὶ πτή- σεσι καὶ ἀπομιμείσθαι παίζοντα φωνάς τε παντοδαπάς καὶ ψόφους ὕφ' ἡδονῆς καὶ γαυρότητος ἐπιχειρεῖ· καὶ πρὸς ἄλληλα χρῆται φιλοφροσύναις καὶ σκιρτήσεσιν, ὅταν ἐκ- φύγῃ τὸ κακόν, τὰγαθὸν πεφυκότα ζητεῖν, μᾶλλον δ' ὅλως πᾶν τὸ ἀλγεινὸν καὶ τὸ ἀλλότριον ὡς ἐμποδῶν ὄντα τῇ δι- ὴξει τοῦ οἰκείου καὶ κρεῖττονος ἐξωθοῦντα τῆς φύσεως. Τὸ γὰρ ἀναγκαῖον οὐκ ἀγαθόν ἐστιν, ἀλλ' ἐπέκεινα τῆς φυγῆς τῶν κακῶν κεῖται τὸ ἐφετὸν καὶ τὸ αἰρετὸν καὶ νῆ Δία τὸ ἡδὺ καὶ οἰκεῖον, ὡς Πλάτων ἔλεγε, καὶ ἀπηγό- ρευε τὰς λυπῶν καὶ πόνων ἀπαλλαγὰς ἡδονὰς μὴ νομίζειν, ἀλλ' οἷόν τινα σκιαγραφίαν ἢ μῖξιν οἰκείου καὶ ἀλλοτρίου, καθάπερ λευκοῦ καὶ μέλανος, *** ἀπὸ τοῦ κάτω πρὸς τὸ μέσον ἀναφερομένων, ἀπειρία δὲ τοῦ ἄνω καὶ ἀγνοία τὸ ἀνδραπόδων τινὰ χαρὰν ἢ δεσμίῳ ἐξ εἰργμοῦ λυθέντων ἀσμένως ἀλειψαμένων καὶ ἀπολουσαμένων μετ' αἰκίας καὶ μάστιγας, ἐλευθέρας δὲ καὶ καθαρὰς καὶ ἀμιγοῦς καὶ ἀμωλωπίστου χαρὰς ἀγεύστων καὶ ἀθεάτων. οὐ γάρ, εἰ τὸ ψωριᾶν τὴν σάρκα καὶ λημᾶν τὸν ὀφθαλμὸν ἀλλότριον, ἤδη καὶ τὸ κνᾶσθαι καὶ τὸ ἀπομάττεσθαι θαυμάσιον· οὐδ' εἰ τὸ ἀλγεῖν καὶ φοβεῖσθαι τὰ θεῖα καὶ ταραττεσθαι τοῖς ἐν Ἄιδου κακόν, ἢ τούτων ἀποφυγὴ μακάριον καὶ ζηλω- τόν. ἀλλὰ μικρόν τινα τόπον καὶ γλίσχρον ἀποφαίνουσι τῆς χαρὰς, ἐν ᾧ στρέφεται καὶ κυλινδεῖται, μέχρι τοῦ μὴ ταραττεσθαι τοῖς ἐν Ἄιδου κακοῖς [ἢ τούτων] παρὰ τὰς κενὰς δόξας προϊοῦσα καὶ τοῦτο ποιουμένη τῆς σοφίας

0.1092

τέλος, | ὁ δόξειεν <ἄν> αὐτόθεν ὑπάρχειν τοῖς ἀλόγοις. εἰ γὰρ πρὸς τὴν ἀπονίαν τοῦ σώματος οὐ διαφέρει πότερον δι' αὐτὸ ἢ φύσει τοῦ πονεῖν ἐκτός ἐστιν, οὐδὲ πρὸς τὴν ἀταραξίαν τῆς ψυχῆς μεῖζόν ἐστι τὸ δι' αὐτὴν ἢ κατὰ φύσιν οὕτως ἔχειν ὥστε μὴ ταραττεσθαι. καίτοι φήσειεν ἄν τις οὐκ ἀλόγως ἔρρωμενεστέραν εἶναι διάθεσιν τὴν φύ- σει μὴ δεχομένην τὸ ταραττον ἢ τὴν ἐπιμελεία καὶ λόγῳ διαφεύγουσαν. ἔστω δ' ἔχειν ἐπίσης· καὶ γὰρ οὕτως φα- νοῦνται τῶν θηρίων πλέον οὐδὲν ἔχοντες ἐν τῷ μὴ ταρατ- τεσθαι τοῖς ἐν Ἄιδου καὶ <τοῖς> περὶ θεῶν λεγομένοις μὴδὲ προσδοκᾶν λύπας μὴδ' ἀλγηδόνas ὅρον <οὐκ> ἐχούσας. αὐτὸς γοῦν Ἐπίκουρος εἰπὼν ὡς 'εἰ μὴδὲν ἡμᾶς αἰ ὑπὲρ (Κ. δ. 11) εἰς τοῦτ' ἄγειν ἡμᾶς οἶεται τὸν λόγον, ἐν ᾧ τὰ θηρία φύσει καθέστηκεν. οὔτε γὰρ ὑποψίας ἔχει φαύλας περὶ θεῶν οὔτε δόξαις κεναῖς ἐνοχλεῖται <περὶ> τῶν μετὰ θάνατον οὐδ' ὅλως ἐπινοεῖ τι δεινὸν ἐν τούτοις οὐδ' οἶδε. καίτοι εἰ μὲν ἐν τῇ προλήψει τοῦ θεοῦ τὴν πρόνοιαν ἀπ- ἔλιπον, ἐφαίνοντ' ἄν ἐλπίσι χρησταῖς πλέον ἔχοντες οἱ φρό- νιμοι τῶν θηρίων πρὸς τὸ ἡδέως ζῆν· ἐπεὶ δὲ τέλος ἦν τοῦ περὶ θεῶν λόγου τὸ μὴ φοβεῖσθαι θεὸν ἀλλὰ παύσασθαι ταραττομένους, βεβαιότερον οἶμαι τοῦθ' ὑπάρχειν τοῖς ὅλως μὴ νοοῦσι θεὸν ἢ τοῖς νοεῖν μὴ βλάπτοντα μεμαθηκόσιν. οὐ γὰρ ἀπήλλακται δεισιδαιμονίας ἀλλ' οὐδὲ περιπέπτω- κεν, οὐδ' ἀποτέθεται τὴν ταραττουσαν ἔννοιαν περὶ τῶν θεῶν ἀλλ' οὐδ' εἴληφε. τὰ δ' αὐτὰ περὶ τῶν ἐν Ἄιδου λεκτέον· τὸ μὲν γὰρ ἐλπίζειν χρηστὸν ἀπ' ἐκείνων οὐδε- τέροις ὑπάρχει, τοῦ δ' ὑποπτεύειν καὶ φοβεῖσθαι <τὰ> μετὰ θάνατον ἦττον μέτεστιν οἷς οὐ γίνεται θανάτου πρόληψις ἢ τοῖς προλαμβάνουσιν ὡς οὐδὲν πρὸς ἡμᾶς ὁ θάνατος. πρὸς μὲν γε τούτους ἐστίν, ἐφ' ὅσον διαλογίζονται τι καὶ σκο- ποῦσι, τὰ δ' ὅλως ἀπήλλακται τοῦ φροντίζειν τῶν οὐ πρὸς ἑαυτά, πληγὰς δὲ φεύγοντα καὶ τραύματα καὶ φόνους τοῦτο τοῦ θανάτου δέδοικεν, ὃ καὶ τούτοις φοβερόν ἐστιν. Ἄ μὲν οὖν λέγουσιν αὐτοῖς ὑπὸ

σοφίας παρεσκευα- σμένα, τοιαῦτά ἐστιν· ὧν δ' ἑαυτοὺς ἀφαιροῦνται καὶ ἀπελαύνουσιν, ἤδη σκοπῶμεν. τὰς μὲν γὰρ ἐπὶ σαρκὸς εὐπαθεία τῆς ψυχῆς διαχύσεις, ἐὰν ὧσι μέτριαι, μὴθὲν ἐχούσας μέγα μὴδ' ἀξιόλογον, ἂν δ' ὑπερβάλλωσι, πρὸς οὐδὲ ψυχικὰς ἂν τις οὐδὲ χαράς, ἀλλὰ σωματικὰς ἡδονὰς καὶ οἶον ἐπιμειδιάσεις καὶ συνεπιθρύψεις προσείποι τῆς ψυχῆς. ἃς δ' ἄξιον καὶ δίκαιον εὐφροσύνας καὶ χαρὰς νομίζεσθαι, καθαρὰί μὲν εἰσι τοῦ ἐναντίου καὶ σφυγμὸν οὐδένα κεκραμένον οὐδὲ δηγμὸν οὐδὲ μετάνοιαν ἔχουσιν, οἰκεῖον δὲ τῇ ψυχῇ καὶ ψυχικὸν ἀληθῶς καὶ γνήσιον καὶ οὐκ ἐπέισακτον αὐτῶν τάγαθόν ἐστιν οὐδ' ἄλογον, ἀλλ' εὐλογώτατον ἐκ τοῦ θεωρητικοῦ καὶ φιλομαθοῦς ἢ πρα- κτικοῦ καὶ φιλοκάλου τῆς διανοίας φυόμενον. ὧν ὅσας ἐκάτερον καὶ ἡλικίας ἡδονὰς ἀναδίδωσιν, οὐκ ἂν τις ἀνύ- σειε διελεῖν προθυμούμενος· ὑπομνήσαι δὲ βραχέως <αἱ τε μαθήσεις> αἱ θ' ἱστορίαι πάρεισι πολλὰς μὲν ἐπιτερ- πεῖς διατριβὰς ἔχουσαι τὸ δ' ἐπιθυμοῦν αἰεὶ τῆς ἀληθοῦς ἀκόρεστον καταλείπουσαι καὶ ἄπληστον ἡδονῆς δι' ἣν οὐδὲ τὸ ψεῦδος ἀμοιρεῖ χάριτος, ἀλλὰ καὶ πλάσμασι καὶ ποιήμασι τοῦ πιστεύεσθαι μὴ προσόντος ἔνεστιν ὅμως

0.1093 τὸ πείθον. | ἐννέει γάρ, ὡς δακνόμενοι τὸν Πλάτωνος ἀναγινώσκουμεν Ἀτλαντικὸν καὶ τὰ τελευταῖα τῆς Ἰλιά-δος, οἶον ἱερῶν κλειομένων ἢ θεάτρων ἐπιποθοῦντες τοῦ μύθου τὸ λειπόμενον. αὐτῆς δὲ τῆς ἀληθείας ἢ μάθησις οὕτως ἐράσμιόν ἐστι καὶ ποθεινὸν ὡς τὸ ζῆν καὶ τὸ εἶναι, διὰ τὸ γινώσκειν· τοῦ δὲ θανάτου τὰ σκυθρωπώτατα λήθη καὶ ἄγνοια καὶ σκότος. ἥ καὶ νῆ Δία μάχονται τοῖς φθει-ρουσι τῶν ἀποθανόντων τὴν αἴσθησιν ὀλίγου δεῖν ἅπαν-τες, ὡς ἐν μόνῳ τῷ αἰσθανομένῳ καὶ γινώσκοντι τῆς ψυχῆς τιθέμενοι τὸ ζῆν καὶ τὸ εἶναι καὶ τὸ χαίρειν. ἔστι γὰρ καὶ τοῖς ἀνιῶσι τὸ μεθ' ἡδονῆς τινος ἀκούεσθαι καὶ ταραττόμενοι πολλάκις ὑπὸ τῶν λεγομένων καὶ κλαίοντες ὅμως λέγειν κελεύομεν, ὥσπερ οὗτος· οἴμοι πρὸς αὐτῷ γ' εἰμὶ τῷ δεινῷ λέγειν. — 'κάγωγ' ἀκούειν· ἀλλ' ὅμως ἀκουστέον' (Soph. O. R. 1169). ἀλλὰ τοῦτο μὲν ἔοικε τῆς περὶ τὸ πάντα γινώσκειν ἡδονῆς ἀκρασία τις εἶναι καὶ ῥύσις ἐκβιαζομένη τὸν λογισμὸν, ὅταν δὲ μὴδὲν ἔχουσα βλαβερὸν ἢ λυπηρὸν ἱστορία καὶ διήγησις ἐπὶ πράξει καλαῖς καὶ μεγάλαις προσλάβῃ λό-γον ἔχοντα δύναμιν καὶ χάριν, ὡς τὸν Ἡροδότου τὰ Ἑλλη-νικὰ καὶ τὰ Περσικὰ τὸν Ξενοφῶντος, ὅσσα θ' Ὀμηρος ἐθέσπισε θέσκελα εἰδῶς, ἢ ἃς Περιόδους Εὐδοξος ἢ Κτίσεις καὶ Πολιτείας Ἀριστοτέλης ἢ Βίους ἀνδρῶν Ἀρι-στόξενος (fr. 10a W.) ἔγραψεν, οὐ μόνον μέγα καὶ πολὺ τὸ εὐφραῖνον ἀλλὰ καὶ καθαρὸν καὶ ἀμεταμέλητόν ἐστι. τίς δ' ἂν φάγοι πεινῶν καὶ πίοι διψῶν τὰ Φαιάκων ἡδίων ἢ διέλθοι τὸν Ὀδυσσεὺς ἀπόλογον τῆς πλάνης; τίς δ' ἂν ἡσθεῖη συναναπαυσάμενος τῇ καλλίστῃ γυναικὶ μάλλον ἢ προσαγρυπνήσας οἷς γέγραφε περὶ Πανθείας Ξενοφῶν ἢ περὶ Τιμοκλείας Ἀριστόβουλος ἢ Θήβης Θεόπομπος; Ἀλλὰ ταῦτα *** τῆς ψυχῆς, ἐξωθοῦσι δὲ καὶ τὰς ἀπὸ τῶν μαθημάτων. καίτοι ταῖς μὲν ἱστορίαις ἀπλοῦν διαγράμμασιν· ὧν ὁ γευσάμενος, ἄνπερ ἔμπειρος ἦ, τὰ Σοφοκλέους περίεστιν ἄδων (fr. 224) 'μουσομανεῖ † δὲ λάφθην δαν καὶ τὸ ποτιδεῖραν, εὐχομαι δ' ἔκ τε λύρας ἔκ τε νόμων, οὐς Θαμύρας περίαλλα μουσοποιεῖ' καὶ νῆ Δί' Εὐδοξος καὶ Ἀρίσταρχος καὶ Ἀρχιμήδης. ὅπου γὰρ οἱ φιλογραφοῦντες οὕτως ἄγονται τῇ πιθανότητι τῶν ἔργων, ὥστε Νικίαν γράφοντα τὴν Νεκυίαν ἐρωτᾶν πολ-λάκις τοὺς οἰκέτας εἰ ἡρίστηκε, Πτολεμαίου δὲ τοῦ βασι-λέως ἐξήκοντα τάλαντα τῆς γραφῆς συντελεσθείσης πέμ-ψαντος αὐτῷ, μὴ λαβεῖν μὴδ' ἀποδόσθαι τὸ ἔργον, τίνας οἰόμεθα καὶ πηλίκας ἡδονὰς ἀπὸ γεωμετρίας δρέπεσθαι καὶ ἀστρολογίας Εὐκλείδην γράφοντα τὰ διοπτικά καὶ Φίλιππον ἀποδεικνύοντα περὶ τοῦ σχήματος τῆς σελήνης καὶ Ἀρχιμήδην ἀνευρόντα τῇ γωνίᾳ τὴν διάμετρον τοῦ ἡλίου τηλικούτον τοῦ μεγίστου κύκλου μέρος οὔσαν, ἡλί-κον ἢ γωνία τῶν τεσσάρων ὀρθῶν, καὶ Ἀπολλώνιον καὶ Ἀρίσταρχον ἐτέρων τοιούτων εὐρετὰς γενομένους, ὧν νῦν ἡ θεὰ καὶ κατανόησις ἡδονὰς τε μεγάλας καὶ φρόνημα

0.1094 ἐκείνας | παραβάλλοντα ταύταις καταισχύνειν τὸν Ἑλι-κῶνα καὶ τὰς Μούσας, ἔνθ' οὔτε ποιμὴν ἀξιοῖ φέρβειν βοτὰ οὔτ' ἡλθέ πω σίδαρος' (Eur. Hipp. 75)· αὗται μὲν εἰσιν ὡς

ἀληθῶς ἀκήρατοι νομαὶ μέλισσῶν, ἐκεῖνα δὲ συῶν καὶ τράγων κνησμοῖς ἔοικε, προσ-
 αναπιμπλάντα τῆς ψυχῆς τὸ παθητικώτατον. ἔστι μὲν οὖν ποικίλον καὶ ἰταμὸν τὸ φιλήδονον,
 οὐπω δὲ τις ἐρωμέ- νη πλησιάσας ὑπὸ χαρᾶς ἐβουθύτησεν οὐδ' ἠϋξάτο τις ἐμ- πλησθεὶς ὄψων ἢ
 πεμμάτων βασιλικῶν εὐθὺς ἀποθανεῖν. Εὐδοξος δ' ἠϋχετο παραστὰς τῷ ἡλίῳ καὶ καταμαθὼν
 τὸ σχῆμα τοῦ ἄστρου καὶ τὸ μέγεθος καὶ τὸ εἶδος ὡς ὁ Φαέθων καταφλεγῆναι, καὶ Πυθαγόρας
 ἐπὶ τῷ διαγράμ- ματι βοῦν ἔθυσεν, ὡς φησιν Ἀπολλόδωρος· ἠνίκα Πυθαγόρης τὸ περικλεές
 εὔρετο γράμμα, κεῖνος ἐφ' ᾧ λαμπρὴν ἤγαγε βουθυσίην, εἴτε περὶ τῆς ὑποτεϊνούσης ὡς ἴσον
 δύναται ταῖς περι- εχούσαις τὴν ὀρθήν, εἴτε [πρόβλημα] περὶ τοῦ χωρίου τῆς παραβολῆς.
 Ἀρχιμήδην δὲ βίᾳ τῶν διαγραμμάτων ἀπο- σπῶντες ὑπήλειπον οἱ θεράποντες· ὁ δ' ἐπὶ τῆς
 κοιλίας ἔγραφε τὰ σχήματα τῇ στλεγγίδι, καὶ λουόμενος ὡς φασιν ἐκ τῆς ὑπερχύσεως ἐννοήσας
 τὴν τοῦ στεφάνου μέτρησιν οἷον ἔκ τινος κατοχῆς ἢ ἐπιπνοίας ἐξήλατο βοῶν· εὐρηκα, καὶ
 τοῦτο πολλάκις φθεγγόμενος ἐβάδιζεν. οὐ- δὲν δ' ἀκηκόαμεν οὔτε γαστριμάργου περιπαθῶς
 οὕτως· βέβρωκα· βοῶντος οὐτ' ἐρωτικοῦ· πεφίληκα, μυρίων μυριάκις ἀκολάστων γεγονότων
 καὶ ὄντων· ἀλλὰ καὶ βδελυττόμεθα τοὺς μεμνημένους δεῖπνων ἐμπαθέστερον, ὡς ἐφ' ἡδοναῖς
 μικραῖς καὶ μηδενὸς ἀξίαις ὑπερασμενί- ζοντας. Εὐδόξω δὲ καὶ Ἀρχιμήδει καὶ Ἰππάρχῳ συνεν-
 θουσιῶμεν, καὶ Πλάτωνι πειθόμεθα περὶ τῶν μαθημά- των, ὡς ἀμελούμενα δι' ἄγνοϊαν καὶ
 ἀπειρίαν· ὅμως βίᾳ ὑπὸ χάριτος αὐξάνεται (Rep. 528c). Ταύτας μέντοι τὰς τηλικαύτας καὶ
 τοσαύτας ἡδο- νὰς ὥσπερ ἀεννάους <ποταμοὺς> ἐκτρέποντες οὗτοι καὶ ἀποστρέφοντες οὐκ
 ἐῷσι γεύεσθαι τοὺς πλησιάσαντας αὐτοῖς, ἀλλὰ τοὺς μὲν ἐπαραμένους τὰ ἀκάτια· φεύγειν ἀπ'
 αὐτῶν κελεύουσι, Πυθοκλέους δὲ πάντες καὶ πᾶσαι δέονται δι' Ἐπικούρου καὶ ἀντιβολουσιν,
 ὅπως οὐ ζηλώ- σει τὴν ἐλευθέριον καλουμένην παιδείαν· Ἀπελλῆν δὲ τινα θαυμάζοντες καὶ
 ὑπερασπαζόμενοι γράφουσιν ὅτι τῶν μαθημάτων ἀποσχόμενος ἐξ ἀρχῆς καθαρὸν ἑαυτὸν ἐτή-
 ρησε. περὶ δὲ τῆς ἱστορίας, ἵνα τὴν ἄλλην ἀνηκοῖαν ἐάσω, παραθήσομαι μόνα τὰ Μητροδώρου,
 γράφωντος ἐν τοῖς περὶ Ποιημάτων (fr. 24)· ὅθεν μὴδ' εἰδέναι φάσκων, μεθ' ὁποτέρων ἦν ὁ
 Ἔκτωρ, ἢ τοὺς πρώτους στίχους τῆς Ὀμήρου ποιήσεως ἢ πάλιν τὰ ἐν μέσῳ, μὴ ταρβήσης· Ὅτι
 τοίνυν αἱ τοῦ σώματος ἡδοναὶ καθάπερ οἱ ἐτησίαι μαραίνονται μετὰ τὴν ἀκμὴν καὶ
 ἀπολήγουσιν, οὐ λέληθε καὶ ψηλαφήσεις, οὐ τὰ αὐτὰ μέντοι Σοφοκλεῖ διανο- ούμενος
 ἀσμένως ἐκφυγόντι τὴν ἡδονὴν ταύτην ὥσπερ ἄγριον καὶ λυττῶντα δεσπότην. ἀλλ' ἔδει γε
 τοὺς ἀπολαυ- στικούς ὁρῶντας ὅτι πολλὰς ἀφαινεῖ τῶν ἡδονῶν τὸ γῆρας· ἢ τ' Ἀφροδίτῃ τοῖς
 γέρουσιν ἄχθεται· κατ' Εὐρι-

0.1095

πίδην (fr. 23), | ταύτας μάλιστα συνάγειν τὰς ἡδονάς, ὥσπερ εἰς πολιορκίαν ἄσηπτα σιτία καὶ
 ἄφθαρτα παρα- τιθεμένους, εἴτ' ἄγειν ἀφροδίσια τοῦ βίου καὶ μεθεόρ- τους καλὰς ἐν ἱστορίαις
 καὶ ποιήμασι διατρίβοντας ἢ προβλήμασι μουσικοῖς καὶ γεωμετρικοῖς. οὐ γὰρ ἂν ἐπῆλ- θεν
 αὐτοῖς εἰς νοῦν βαλέσθαι τὰς τυφλὰς καὶ νωδὰς ἐκεῖ- νας ψηλαφήσεις καὶ ἐπιτηδῆσεις τοῦ
 ἀκολάστου μεμαθη- κόσιν, εἰ μὴδὲν ἄλλο, γράφειν περὶ Ὀμήρου καὶ περὶ Εὐρι- πίδου, ὡς
 Ἀριστοτέλης καὶ Ἡρακλείδης καὶ Δικαίαρχος. ἀλλ' οἶμαι τοιούτων ἐφοδίων μὴ φροντίσαντες,
 τῆς δ' ἄλλης αὐτῶν πραγματείας ἀτερποῦς καὶ ξηρᾶς, ὥσπερ αὐτοὶ τὴν ἀρετὴν λέγουσιν, οὔσης
 ἡδεσθαι πάντως ἐθέ- λοντες, τοῦ δὲ σώματος ἀπαγορεύοντος, αἰσχροὶ καὶ ἄωρα πράττειν
 ὁμολογοῦσι, τῶν τε προτέρων ἡδονῶν ἀναμι- μνήσκοντες ἑαυτοὺς καὶ χρώμενοι ταῖς παλαιαῖς
 ἀπορίᾳ προσφάτων ὥσπερ τεταριχευμέναις, καὶ νεκρὰς ἄλλας πάλιν καὶ τεθνηκυίας οἷον ἐν
 τέφρᾳ ψυχρᾷ τῇ σαρκὶ κι- νοῦντες παρὰ φύσιν καὶ ἀναζωπυροῦντες, ἅτε δὴ μὴδὲν οἰκεῖον ἡδὺ
 μὴδὲ χαρὰς ἄξιον ἔχοντες ἐν τῇ ψυχῇ παρ- εσκευασμένον. Καίτοι τὰ ἄλλα μὲν ὡς ἡμῖν ἐπῆλθεν
 εἴρηται, μουσικὴν δ' ὅσας ἡδονὰς καὶ χάριτας οἷας φέρουσιν ἀπο- ροντα παρ' ὄντιν οὖν ἕτερον
 ἀκροάμασι καὶ θεάμασι Διο- νυσιακοῖς, προβλήμασι δὲ μουσικοῖς καὶ κριτικῶν φιλο- λόγοις
 ζητήμασιν οὐδὲ παρὰ πότον διδοὺς χώραν, ἀλλὰ καὶ τοῖς φιλομούσοις τῶν βασιλέων παραινῶν

στρατιω- τικά διηγήματα καὶ φορτικὰς βωμολοχίας ὑπομένειν μᾶλ- λον ἐν τοῖς συμποσίοις ἢ λόγους περὶ μουσικῶν καὶ ποιη- τικῶν προβλημάτων περαιομένους. ταυτὶ γὰρ ἐτόλμησε γράφειν ἐν τῷ περὶ Βασιλείας, ὥσπερ Σαρδαναπάλῳ γράφων ἢ Νανάρῳ τῷ σατραπεύσαντι Βαβυλῶνος, οὐδὲ γὰρ Ἰέρων γ' ἂν οὐδ' Ἀτταλος οὐδ' Ἀρχέλαος ἐπέισθη- σαν Εὐριπίδην καὶ Σιμωνίδην καὶ Μελανιππίδην καὶ Κράτητος καὶ Διοδότους ἀναστήσαντες ἐκ τῶν συμπο- σίων κατακλῖναι Κάρδακας καὶ Ἀγριάνας μεθ' ἑαυτῶν καὶ Καλλίας γελωτοποιούς καὶ Θρασωνίδας τινὰς καὶ Θρασυλέοντας, ὀλολυγμούς καὶ κροτοθορύβους ποιοῦντας. εἰ δὲ Πτολεμαῖος ὁ πρῶτος συναγαγὼν τὸ μουσεῖον τοῦ- τοις ἐνέτυχε τοῖς καλοῖς καὶ βασιλικοῖς παραγγέλμασιν, ἄρ' οὐκ ἂν εἶπε 'τοῖς Σαμίοις, ὦ Μοῦσα, τίς ὁ φθόνος; Ἀθηναίων γὰρ οὐδενὶ πρέπει ταῖς Μούσαις οὕτως ἀπ- εχθάνεσθαι καὶ πολεμεῖν, ὅσσα δὲ μὴ πεφίληκε Ζεὺς, ἀτύζονται βοᾶν Πιερίδων αἶοντα' (Pind. Pyth. 1, 13). τί λέγεις, ὦ Ἐπίκουρε; κιθαρωδῶν καὶ αὐλητῶν ἔωθεν ξένου περὶ μεταβολῶν καὶ Ἀριστοτέλους περὶ Ὀμήρου τὰ ὦτα καταλήψη ταῖς χερσὶ δυσχεραίνων καὶ βδελυττόμε- νος; εἴτ' οὐκ ἐμμελέστερον ἀποφαίνουσι τὸν Σκύθην Ἀτέαν, ὃς Ἴσμηνίου τοῦ αὐλητοῦ ληφθέντος αἰχμαλώτου καὶ παρὰ πότον αὐλήσαντος ὥμοσεν ἥδιον ἀκούειν τοῦ ἵππου χρεμετίζοντος; οὐχ ὁμολογοῦσι δὲ τῷ καλῷ πολε- μεῖν τὸν ἄσπονδον καὶ ἀκήρυκτον πόλεμον, εἰ μηδεμία ἡδονὴ πρόσεστι; τί σεμνὸν καὶ καθάριον ἀσπάζονται καὶ ἀγαπῶσιν; | οὐκ ἦν δὲ πρὸς τὸ ἡδέως ζῆν ἐπιεικέστερον μύρα καὶ θυμιάματα δυσχεραίνειν ὡς κάνθαροι καὶ γῦπες ἢ κριτικῶν καὶ μουσικῶν λαλιὰν βδελύττεσθαι καὶ φεύ- γειν; ποῖος γὰρ ἂν αὐλὸς ἢ κιθάρα διηρμοσμένη πρὸς ᾧδὴν ἢ τίς χορὸς 'εὐρύοπα κέλαδον ἀκροσόφων ἀγνύμε- νον διὰ στομάτων' φθεγγόμενος οὕτως εὐφρανεν Ἐπί- κουρον καὶ Μητροδωρον, ὡς Ἀριστοτέλη καὶ Θεόφραστον καὶ Δικαίαντα καὶ Ἰερώνυμον οἱ περὶ χορῶν λόγοι καὶ διδασκαλιῶν καὶ τὰ [δι'] αὐλῶν προβλήματα καὶ ρυθμῶν καὶ ἀρμονιῶν; οἷον διὰ τί τῶν ἴσων αὐλῶν ὁ στενότερος <ὀξύτερον, ὁ δ' εὐρύτερος> βαρύτερον φθέγγεται καὶ διὰ τί, τῆς σύριγγος ἀνασπασμένης, πᾶσιν ὀξύνεται τοῖς φθόγγοις, κλινομένης δὲ πάλιν βαρύνεται, καὶ συναχθεὶς πρὸς τὸν ἕτερον <βαρύτερον> , διαχθεὶς δ' ὀξύτερον ἤχεϊ κατασκεδάσης, ὁ ἦχος τυφλοῦται, καὶ χαλκοῦν Ἀλέξαν- δρον ἐν Πέλλῃ βουλόμενον ποιῆσαι τὸ προσκήνιον οὐκ εἶασεν ὁ τεχνίτης ὡς διαφθεροῦντα τῶν ὑποκριτῶν τὴν φωνήν· καὶ τί δήποτε τῶν γενῶν διαχεῖ τὸ χρωματικόν, ἢ δ' ἀρμονία συνίστησιν. ἦθη δὲ ποιητῶν καὶ πλάσματα καὶ διαφοραὶ χαρακτήρων καὶ λύσεις ἀποριῶν ἐν τῷ πρέποντι καὶ γλαφυρῷ τὸ οἰκεῖον ἅμα καὶ πιθανὸν ἔχου- σαι τὸ τοῦ Ξενοφώντος ἐκεῖνο μοι δοκοῦσι (Cyn. 5, 33) καὶ τὸν ἐρῶντα ποιεῖν ἐπιλανθάνεσθαι τοσοῦτον ἡδονῇ κρατοῦσιν. Ἦς οὐ μέτεστι τούτοις, ὡς δὲ φασιν οὐδὲ βούλονται μετεῖναι· κατατείναντες δὲ τὸ θεωρητικὸν εἰς τὸ σῶμα καὶ κατασπᾶσαντες ὥσπερ μολιβδίσι ταῖς τῆς σαρκὸς ἐπιθυμίαις οὐδὲν ἀπολείπουσιν ἵπποκόμων ἢ ποιμένων χόρτον ἢ καλάμην ἢ τινα πόαν προβαλλόντων, ὡς ταῦτα βόσκεισθαι καὶ τρώγειν προσῆκον αὐτῶν τοῖς θρέμμα- σιν. ἢ γὰρ οὐχ οὕτως ἀξιοῦσι τὴν ψυχὴν ταῖς τοῦ σώματος ἡδοναῖς κατασβυτεῖν, ὅσον ἐλπίζειν τι περὶ σαρκὸς ἢ παθεῖν ἢ μνημονεῦσαι χαίρουσαν, οἰκεῖον δὲ μηδὲν ἡδὺ μηδὲ τερπνὸν ἐξ αὐτῆς λαμβάνειν μηδὲ ζητεῖν ἑὼντες; καίτοι τί γένοιτ' ἂν ἀλογώτερον ἢ δυοῖν ὄντων, ἐξ ὧν ὁ ἄνθρωπος πέφυκε, σώματος καὶ ψυχῆς, ψυχῆς δὲ τάξιν ἡγεμονικωτέραν ἐχούσης, σώματος μὲν ἴδιόν τι καὶ κατὰ φύσιν καὶ οἰκεῖον ἀγαθὸν εἶναι, ψυχῆς δὲ μηθέν, ἀλλὰ τῷ συγχαίρουσαν, αὐτὴν δ' ἀκίνητον ἐξ ἀρχῆς καὶ ἀπαθῆ καὶ μηδὲν αἰρετὸν ἔχουσαν μηδ' ὀρεκτὸν ὅλως μηδὲ χαρ- τόν; ἢ γὰρ ἀπλῶς ἀποκαλυψαμένους ἔδει σαρκοποιεῖν τὸν ἄνθρωπον ὅλον, ὥσπερ ἔνιοι ποιοῦσι τὴν τῆς ψυχῆς οὐσίαν ἀναιροῦντες, ἢ δύο φύσεις ἐν ἡμῖν διαφόρους ἀπο- λιπόντας ἴδιον ἀπολιπεῖν ἑκατέρας καὶ ἀγαθὸν καὶ κακὸν καὶ οἰκεῖον καὶ ἀλλότριον· ὥσπερ ἀμέλει καὶ τῶν αἰσθή- σεων ἑκάστη πρὸς ἴδιόν τι πέφυκεν αἰσθητόν, εἰ καὶ πάνυ συμπαθοῦσιν ἀλλήλαις. ἔστι δὲ τῆς ψυχῆς ἴδιον αἰσθητή- ριον ὁ νοῦς, ὃ μηθέν οἰκεῖον

ὑποκεῖσθαι, μὴ θέαμα μὴ κίνημα μὴ πάθος συγγενὲς οὗ τυγχάνουσα χαίρειν πέ- φυκε, πάντων ἀλογώτατόν ἐστιν· εἰ μὴ τι νῆ Δία λέληθα συνεπισυκοφαντῶν τοὺς ἄνδρας· Κἀγὼ πρὸς αὐτόν ‘οὐχ ἡμῖν γε κριταῖς’ ἔφην, ‘ἀλλὰ πάσης ἀφεῖσαι τῆς ἐπηρείας, ὥστε θαρρῶν τὰ λοιπὰ τοῦ λόγου πέραινε.’ ‘πῶς;’ εἶπεν· ‘οὐ γὰρ Ἀριστό- δημοσ ἡμᾶς, εἰ σὺ παντάπασιν ἀπηγόρευκας, διαδέξεται;’ |

0.1097 ‘πάνυ μὲν οὖν’ εἶπεν ὁ Ἀριστόδημος, ‘ὅταν ἀποκάμης ὥσπερ οὗτος· ἔτι δ’ ἀκμάζων, ὦ μακάριε, χρῆσαι σεαυτῷ, [καὶ] μὴ δοκῆς ἀπομαλθακίζεσθαι.’ ‘καὶ μήν’ ὁ Θέων εἶπε ‘πάνυ ῥάδιόν ἐστι τὸ λειπόμενον· λείπεται δὲ τὸ πρᾶ- κτικὸν ὅσας ἡδονὰς ἔχει διελθεῖν. αὐτοὶ δὲ δήπου λέγου- σιν ὡς τὸ εὖ ποιεῖν ἥδιόν ἐστι τοῦ <εὖ> πάσχειν. εὖ δὲ ποιεῖν ἔστι μὲν ἀμέλει καὶ διὰ λόγων, τὸ δὲ πλεῖστον ἐν πράξει καὶ μέγιστον, ὡς τοῦνομα τῆς εὐεργεσίας ὑφηγεῖ- μεν’ ἔφη ‘τούτου λέγοντος, οἷας φωνὰς ἀφῆκεν Ἐπίκου- ρος, οἷα δὲ γράμματα τοῖς φίλοις ἔπεμψεν, ὕμνων καὶ μεγαλύνων Μητρόδωρον, ὡς εὖ τε καὶ νεανικῶς ἐξ ἄστεως ἄλαδε κατέβη Μιθρῇ τῷ Σύρῳ βοηθήσων, καὶ ταῦτα πράξαντος οὐθὲν τότε τοῦ Μητροδώρου. τίνας οὖν οἶό- μεθα καὶ πηλίκας ἡδονὰς εἶναι τὰς Πλάτωνος, ὀπηνίκα Δίων ὀρμήσας ἀπ’ αὐτοῦ κατέλυσε Διονύσιον καὶ Σικε- λίαν ἠλευθέρωσε; τίνας δ’ Ἀριστοτέλους, ὅτε τὴν πα- τρίδα κειμένην ἐν ἐδάφει πάλιν ἀνέστησε καὶ κατήγαγε τοὺς πολίτας; τίνας δὲ Θεοφράστου καὶ Φαινίου τοὺς τῆς πατρίδος ἐκκοψάντων τυράννους; ἰδίᾳ μὲν γὰρ ὅσοις ἐβοή- θησαν ἀνδράσιν, οὐ πυροὺς διαπέμποντες οὐδ’ ἀλφίτων μέδιμνον, ὡς Ἐπίκουρος ἐνίοις ἔπεμψεν, ἀλλὰ φεύγοντας διαπραξάμενοι κατελθεῖν καὶ δεδεμένους λυθῆναι καὶ τέκνα καὶ γυναῖκας ἐστερημένους ἀπολαβεῖν, τί ἂν λέγοι τις ὑμῖν ἀκριβῶς εἰδόσιν; ἀλλὰ τὴν ἀτοπίαν οὐδὲ βουλό- μενον ἔστι τοῦ ἀνθρώπου παρελθεῖν, τὰς μὲν Θεμιστο- κλέους καὶ Μιλτιάδου πράξεις ὑπὸ πόδας τιθεμένου καὶ κατευτελίζοντος, ὑπὲρ ἑαυτοῦ δὲ ταυτὶ τοῖς φίλοις γρά- φοντος· ‘δαιμονίως τε καὶ μεγαλοπρεπῶς ἐπεμελή- θητε ἡμῶν τὰ περὶ τὴν τοῦ σίτου κομιδὴν καὶ οὐρανο- μήκη σημεῖα ἐνδέδειχθε τῆς πρὸς ἐμὲ εὐνοίας.’ ὥστ’, εἴ τις ἐξεῖλε τὸ σιτάριον ἐκ τῆς ἐπιστολῆς τοῦ φιλοσόφου, ‘Ὅτι μὲν οὖν καὶ πρὸς τὰς τοῦ σώματος ἡδονὰς ἡ φύσις δεῖται χορηγίας πολυτελοῦς καὶ οὐκ ἔστιν ἐν μάζῃ καὶ φακῇ τὸ ἥδιστον, ἀλλ’ ὄψα καὶ θάσια καὶ μύρα· καὶ πεπτὰ καὶ κροτητὰ τῆς ξουθοπτέρου πελάνῳ μελίσσης ἀφθόνως δεδευμένα’ (Eur. fr. 467) ζητοῦσιν αἱ τῶν ἀπολαυστικῶν ὀρέξεις, καὶ πρὸς γε τούτοις εὐπρεπεῖς καὶ νέας γυναῖκας, οἷα Λεόντιον καὶ Βοίδιον καὶ Ἡδεῖα καὶ Νικίδιον ἐνέμοντο περὶ τὸν κῆπον, ἀφῶμεν. ταῖς μέντοι τῆς ψυχῆς χαραῖς ὁμολογουμένως μέγεθος ὑποκεῖσθαι δεῖ πράξεων καὶ κάλλος ἔργων ἀξιολόγων, εἰ μέλλουσι μὴ διάκενοι μὴδ’ ἀγεννεῖς καὶ κορασιώδεις ἀλλ’ ἐμβριθεῖς ἔσεσθαι καὶ βέβαιοι καὶ μεγαλοπρεπεῖς. τὸ δὲ † περὶ τοῦ πρὸς εὐπαθείας ἐπαίρεσθαι ναυτῶν δίκην ἀφροδίσια ἀγόν- των καὶ μέγα φρονεῖν, ‘ὅτι νοσῶν νόσον ἀσκίτην τινὰς ἐστιάσεις φίλων συνῆγε καὶ οὐκ ἐφθόνει τῆς προσαγωγῆς τοῦ ὕγρου τῷ ὕδρωπι καὶ τῶν ἐσχάτων Νεοκλέους λόγων μεμνημένος ἐτήκετο τῇ μετὰ δακρύων ἰδιοτρόπῳ ἡδονῇ, ταῦτ’ οὐδεὶς ἂν ὑγαινόντων εὐφροσύνας ἀληθεῖς ἢ χαρὰς ὀνομάσειεν, ἀλλ’ εἴ τις ἔστι καὶ ψυχῆς Σαρδάνιος γέλως, ἐν τούτοις ἔστι τοῖς παραβιασμοῖς καὶ κλαυσιγέλωσιν. εἰ δ’ οὖν ταῦτα φήσῃ τις εὐφροσύνας καὶ χαρὰς, σκόπει τὰς ὑπερβολὰς τῶν ἡδονῶν ἐκείνων· |

0.1098 ‘ἡμετέραις βουλαῖς Σπάρτη μὲν ἐκείρατο δόξαν’ καὶ ‘οὗτός τοι Ῥώμης ὁ μέγας, ξένη, πατρίδος ἀστήρ’ καὶ ‘δίζω, ἢ σε θεὸν μαντεύσομαι ἢ ἄνθρωπον.’ ὅταν δὲ λάβω τὰ Θρασυβούλου καὶ Πελοπίδου πρὸ ὀφθαλμῶν κατορθώματα καὶ τὸν ἐν Πλαταιαῖς Ἀριστεί- δην ἢ τὸν ἐν Μαραθῶνι Μιλτιάδην, ἐνταῦθα κατὰ τὸν Ἡρόδοτον (VII 139) ‘ἐξείργομαι’ γνώμην εἰπεῖν, ὅτι τῷ πρακτικῷ βίῳ τὸ ἡδὺ πλέον ἢ τὸ καλὸν ἔστι. μαρτυρεῖ δέ μοι καὶ Ἐπαμεινώνδας εἰπὼν, ὡς φασιν, ἥδιστον αὐτῷ γενέσθαι τὸ τοὺς τεκόντας ζῶντας ἐπιδεῖν τὸ ἐν Λεύκ- τροις τρόπαιον αὐτοῦ στρατηγοῦντος. παραβάλωμεν οὖν τῇ Ἐπαμεινώνδου μητρὶ τὴν Ἐπικούρου, χαίρουσαν ὅτι τὸν υἱὸν ἐπέιδεν εἰς τὸ κηπιδίον ἐνδεδουκότα καὶ κοινῇ μετὰ τοῦ Πολυαίνου

παιδοποιούμενον ἐκ τῆς Κυζικηνῆς ἐταίρας. τὴν μὲν γὰρ Μητροδώρου μητέρα καὶ τὴν ἀδελ-
φὴν ὡς ὑπερέχαιρον ἐπὶ τοῖς γάμοις αὐτοῦ <καὶ> ταῖς πρὸς τὸν ἀδελφὸν ἀντιγραφαῖς, ἐκ
τῶν βιβλίων δήπου δηλὸν ἐστίν. ‘ἀλλ’ ἡδέως τε βεβιωκέναι καὶ βρυάζειν καὶ καθυμνεῖν τὸν
ἐαυτῶν βίον ἐκκραυγάζοντες λέγουσι.’ καὶ γὰρ οἱ θεράποντες ὅταν Κρόνια δειπνῶσιν ἢ
Διονύσια κατ’ ἄγρὸν ἄγωσι περιιόντες, οὐκ ἂν αὐτῶν τὸν ὀλολυγμὸν ὑπομείναις καὶ τὸν
θόρυβον, ὑπὸ χαρμονῆς καὶ ἀπειρο- καλίας τοιαῦτα ποιούντων καὶ φθεγγομένων “κλίθητι καὶ
πίωμεν· οὐ καὶ σιτία πάρεστιν; ὦ δύστηνε, μὴ σαυτῷ φθόνει.’ οἱ δ’ εὐθὺς ἠλάλαξαν, ἐν δ’
ἐκίρνατο οἶνος· φέρων δὲ στέφανον ἀμφέθηκε τις ὕμνεῖτο δ’ αἰσchrῶς κλῶνα πρὸς καλὸν
δάφνης ὁ Φοῖβος οὐ προσωδὰ· † τὴν τ’ ἐναύλιον ὠθῶν τις ἐξέκλαγξε † σύγκοιτον φίλην.’ ἢ γὰρ
οὐ τούτοις ἔοικε τὰ Μητροδώρου πρὸς τὸν ἀδελ- φὸν γράφοντος (fr. 41)· ‘οὐδὲν δεῖ σῶζειν τοὺς
Ἑλληνας οὐδ’ ἐπὶ σοφία στεφάνων παρ’ αὐτῶν τυγχάνειν, ἀλλ’ ἐσθίειν καὶ πίνειν οἶνον, ὦ
Τιμόκρατες, ἀβλαβῶς τῇ γαστρὶ καὶ κεχαρισμένως.’ καὶ πάλιν πού φησιν ἐν τοῖς αὐτοῖς
γράμμασιν ὡς ‘καὶ ἐχάρην καὶ ἐθαρσυνάμην, ὅτι ἔμαθον παρ’ Ἐπικούρου ὀρθῶς γαστρὶ
χαρίζεσθαι’ (fr. 42)· καὶ ‘περὶ γαστέρα γάρ, ὦ φυσιολόγε Τιμόκρατες, τὸ ἀγαθόν’ (fr. 40). καὶ γὰρ
ὅλον οἱ ἄνθρωποι τῆς ἡδονῆς τὸ μέγεθος καθάπερ κέντρῳ καὶ διαστήματι τῇ γαστρὶ
περιγράφουσι, λαμπρᾶς δὲ καὶ βασιλικῆς καὶ φρό- νημα ποιούσης μέγα καὶ φῶς καὶ γαλήνην
ἀληθῶς εἰς ἅπαντας ἀναχεομένην χαρᾶς οὐκ ἔστι μετασχεῖν βίον ἄν- ἐξοδὸν καὶ ἀπολίτευτον
καὶ ἀφιλάνθρωπον καὶ ἀνενθου- σίαστον εἰς τιμὴν καὶ χάριν ἀνελομένους. οὐ γάρ τι φαῦ- λον
ἢ ψυχὴ καὶ μικρὸν οὐδ’ ἀγεννές ἐστίν οὐδ’ ὥσπερ οἱ πολύποδες ἄχρι τῶν ἐδωδύμων ἐκτείνει
τὰς <πλεκτάνας λὸν ὁρμῶν καὶ τὴν ἐπὶ τῷ καλῷ τιμὴν καὶ χάριν ‘οὐκ ἔστιν αὐτῶν μέτρον ὁ
τοῦ βίου χρόνος’, ἀλλὰ τοῦ παντὸς αἰῶνος ἐπιδραττόμενον τὸ φιλότιμον καὶ φιλάνθρωπον
ἐξαμιλλᾶ- ται ταῖς πράξεσι καὶ ταῖς χάρισιν ἡδονὰς ἀμηχάνους ἐχού- σαις, ἃς οὐδὲ φεύγοντες
οἱ χρηστοὶ διαφεύγειν δύνανται, πανταχόθεν αὐτοῖς ἀπαντῶσας καὶ περιεχομένας, ὅταν
εὐφραίνωσι πολλοὺς εὐεργετοῦντες, ‘ἐρχόμενον δ’ ἄνὰ ἄστρῳ θεὸν ὡς εἰσορώσωσιν’ (Θ 173). ὁ γὰρ
οὕτω διαθεῖς ἐτέρους, ὥστε καὶ χαίρειν καὶ γάνυ- σθαι καὶ ποθεῖν ἄψασθαι καὶ προσαγορεῦσαι,
δηλὸς ἐστὶ καὶ τυφλῷ μεγάλας ἔχων ἐν ἑαυτῷ καὶ καρπούμενος

0.1099

ἡδονάς. | ὅθεν οὐδὲ κάμνουσιν ὠφελοῦντες οὐδ’ ἀπαγο- ρεύουσιν, ἀλλὰ τοιαύτας αὐτῶν
ἀκούομεν φωνάς ‘πολλοῦ σε θνητοῖς ἄξιον τίκτει πατήρ’ καὶ ‘μή γε παυσώμεσθα δρῶντες εὖ
βροτοῦς’ (Trag. adesp. 410). καὶ τί δεῖ περὶ τῶν ἄκρως ἀγαθῶν λέγειν; εἰ γάρ τινι τῶν μέσως
φαύ- λων μέλλοντι θνήσκειν ὁ κύριος, ἦτοι θεὸς ἢ βασιλεύς, ὥραν ἐπιδοίῃ μίαν, ὥστε
χρησάμενον αὐτῇ πρὸς τινα κα- λὴν πρᾶξιν ἢ πρὸς ἀπόλαυσιν εὐθὺς τελευτᾶν, τίς ἂν ἐν τῷ
χρόνῳ τούτῳ βούλοιοτο μᾶλλον Λαῖδι συγγενέσθαι καὶ πιεῖν οἶνον Ἀριούσιον ἢ κτεῖνας Ἀρχίαν
ἐλευθερῶσαι τὰς Θήβας; ἐγὼ μὲν οὐδένα νομίζω. καὶ γὰρ τῶν μονομάχων ὁρῶ τοὺς μὴ
παντάπασι θηριώδεις ἀλλ’ Ἑλληνας, ὅταν εἰσιέναι μέλλωσι, προκειμένων πολλῶν ἐδεσμάτων
καὶ παρακατατιθεμένων καὶ τοὺς οἰκέτας ἐλευθεροῦντας ἢ τῇ γαστρὶ χαριζομένους. Ἀλλὰ καί,
εἴ τι μέγα περὶ τὰς τοῦ σώματος ἡδονάς, κοινόν ἐστι δήπου τοῦτο τοῖς πρακτικῶν πράγμασι· καὶ
γὰρ ‘σῖτον ἔδουσιν’ καὶ ‘πίνουσιν αἶθοπα οἶνον’ καὶ μετὰ φίλων ἐστιῶνται πολὺ γ’ οἷμαι
προθυμότερον ἀπὸ τῶν ἀγώνων καὶ τῶν ἔργων, ὡς Ἀλέξανδρος καὶ Ἀγησίλαος καὶ νῆ Δία
Φωκίῳ καὶ Ἐπαμεινώνδας, ἢ καθάπερ οὗτοι πρὸς πῦρ ἀλειψάμενοι καὶ τοῖς φορεῖσι ἀτρέμα
διασει- σθέντες, ἀλλὰ καταφρονοῦσι τούτων ἐν ἐκείναις ταῖς μεί- ζουσιν ὄντες. τί γὰρ ἂν λέγοι
τις Ἐπαμεινώνδαν οὐκ ἐθε- λήσαντα δειπνεῖν, ὡς ἑώρα πολυτελέστερον τῆς οὐσίας τὸ δεῖπνον,
ἀλλ’ εἰπόντα πρὸς τὸν φίλον ‘ἐγὼ ζ’ ὥμην θύειν οὐχ ὑβρίζειν’; ὅπου καὶ Ἀλέξανδρος ἀπεώσατο
τῆς Ἥδας τοὺς μαγεῖρους αὐτὸς εἰπὼν ἔχειν ἀμείνονας ὀψο- ποιούς, πρὸς μὲν ἄριστον τὴν
νυκτοπορίαν πρὸς δὲ δεῖ- πνον τὴν ὀλιγαριστίαν· Φιλόξενον δὲ γράψαντα περὶ παί- δων
καλῶν, εἰ πρίηται, μικρὸν ἐδέησε τῆς ἐπιτροπῆς ἀποστῆσαι. καίτοι τίνι μᾶλλον ἐξῆν; ἀλλ’,

ὥσπερ φησὶν Ἴπποκράτης (Aph. II 46) δυοῖν πόνων τὸν ἥττονα ὑπὸ τοῦ μείζονος ἀμαυροῦσθαι, καὶ τῶν ἡδονῶν τὰς σωματι- καὶ αἱ πρακτικαὶ καὶ φιλότιμοι τῷ χαίροντι τῆς ψυχῆς δι' ὑπερβολὴν καὶ μέγεθος ἐναφανίζουσι καὶ κατασβεν- νύουσιν. Εἰ τοίνυν, ὥσπερ λέγουσι, τὸ μεμνησθαι τῶν προ- τέρων ἀγαθῶν μέγιστόν ἐστι πρὸς τὸ ἡδέως ζῆν, Ἐπι- κούρῳ μὲν οὐδ' ἂν εἷς ἡμῶν πιστεύσειεν ὅτι ταῖς μεγί- πετο τῇ μνήμῃ τῶν ἀπολελαυσμένων πρότερον ἡδονῶν. εἰκόνα γὰρ ὄψεως ἐν βυθῷ συνταραχθέντι καὶ κλύδωνι μᾶλλον ἢ τις ἢ μνήμην ἡδονῆς διαμειδιῶσαν ἐν σφυγμῷ τοσοῦτῳ καὶ σπαραγμῷ σώματος ἐπινοήσκει. τὰς δὲ τῶν πράξεων μνήμας οὐδεὶς ἂν οὐδὲ βουλευθεὶς ἐκστήσειεν ἑαυτοῦ. πότε[ρον] γὰρ ἢ πῶς οἶόν τ' ἦν ἐπιλαθέσθαι τῶν Ἀρβήλων τὸν Ἀλέξανδρον ἢ τοῦ Λεοντιάδου τὸν Πελο- πίδα ἢ τῆς Σαλαμῖνος τὸν Θεμιστοκλέα; τὴν μὲν γὰρ ἐν Μαραθῶνι μάχην ἄχρι νῦν Ἀθηναῖοι καὶ τὴν ἐν Λεύκτροις Θηβαῖοι καὶ νῆ Δί' ἡμεῖς τὴν Δαΐφάντου περὶ Ἰάμπολιν ἐορτάζομεν, ὡς ἴστε, καὶ θυσιῶν καὶ τιμῶν ἡ Φωκὶς ἐμ- πέπλησται, καὶ οὐδεὶς ἔστιν ἡμῶν, ἐφ' οἷς αὐτὸς βέβρω- κεν ἢ πέπωκεν οὕτως ἡδόμενος ὡς ἐφ' οἷς ἐκεῖνοι κατῶρ- θωσαν. ἐννοεῖν οὖν πάρεστι, πόση τις εὐφροσύνη καὶ χαρὰ καὶ γηθοσύνη συνεβίωσεν αὐτοῖς τοῖς τούτων δημιουργοῖς, ὧν ἐν ἔτεσι πεντακοσίοις καὶ πλείοσιν οὐκ ἀποβέβληκεν ἡ μνήμη τὸ εὐφραῖνον. Ἐκ μὴν ἀπὸ δόξης γίνεσθαι τινὰς ἡδονὰς Ἐπίκουρος

0.1100

ὡμολόγει. | τί δ' οὐκ ἔμελλεν αὐτὸς οὕτως σπαργῶν περιμανῶς καὶ σφαδάζων πρὸς δόξαν, ὥστε μὴ μόνον ἀπο- λέγεσθαι τοὺς καθηγητὰς μηδὲ Δημοκρίτῳ τῷ τὰ δόγματα ῥήμασιν αὐτοῖς ἀφαιρουμένῳ ζυγομαχεῖν περὶ συλλαβῶν καὶ κεραιῶν, σοφὸν δὲ μηδένα φάναι πλὴν αὐτοῦ γεγονέναι καὶ τῶν μαθητῶν, ἀλλὰ γράφειν ὡς Κωλώτης μὲν αὐτὸν ἀτόμους ἔσχεν ἐν ἑαυτῇ τοιαύτας, οἷα συνελθοῦσαι σοφὸν ἂν ἐγέννησαν; εἴτ' οὐχ ὥσπερ Καλλικρατίδας ἔλεγε τὸν Κόνωνα μοιχεύειν τὴν θάλασσαν, οὕτως ἂν τις εἴποι τὸν Ἐπίκουρον αἰσχροῦς καὶ κρύφα πειρᾶν καὶ παραβιάζεσθαι τὴν δόξαν, οὐ τυγχάνοντα φανερώς ἀλλ' ἐρῶντα καὶ κατα- τεινόμενον; ὥσπερ γὰρ ὑπὸ λιμοῦ τὰ σώματα τροφῆς μὴ παρούσης ἀναγκάζεται παρὰ φύσιν ὑφ' αὐτῶν τρέφεσθαι, τοιοῦτον ἡ φιλοδοξία ποιεῖ κακὸν ἐν ταῖς ψυχαῖς, ὅταν ἐπαίνων πεινῶντες παρ' ἐτέρων μὴ τυγχάνωσιν, αὐτοὺς ἑαυτοὺς ἐπαινεῖν· ἀλλ' οἷ γε πρὸς ἔπαινον οὕτως καὶ δόξαν ἔχοντες ἄρ' οὐχ ὁμολογοῦσι μεγάλας ἡδονὰς προῖε- σθαι δι' ἀσθένειαν ἢ μαλακίαν φεύγοντες ἀρχὰς καὶ πολι- τείας καὶ φιλίας βασιλέων, ἀφ' ὧν τὰ μεγάλα καὶ λαμπρὰ εἰς τὸν βίον γίνεσθαι ἔφη Δημόκριτος; οὐ γὰρ ἂν τινὰ πείσειεν ἀνθρώπων ὁ τὴν Νεοκλέους μαρτυρίαν καὶ τὴν Κωλώτου προσκύνησιν ἐν τοσοῦτῳ λόγῳ τιθέμενος καὶ ἀγαπῶν, ὡς οὐκ ἂν ὑπὸ τῶν Ἑλλήνων κροτηθεὶς Ὀλυμ- πίας ἐξεμάνη καὶ ἀνωλόλυξε, μᾶλλον δ' ὄντως ὑπὸ χαρᾶς ἦρθη κατὰ τὸν Σοφοκλέα (fr. 784) 'γρᾶίας ἀκάνθης πάπ- πος ὡς φυσώμενος'. εἴ γε μὴν τὸ εὐδοξεῖν ἡδύ, τὸ ἀδοξεῖν δὴπου λυπηρόν· ἀδοξότερον δ' ἀφιλίας ἀπραξίας ἀθεότη- τος ἡδυπαθείας ὀλιγωρίας οὐθέν ἐστι. ταῦτα δὲ πάντες ἄνθρωποι πλὴν αὐτῶν ἐκείνων τῇ αἰρέσει προσεῖναι νομί- ζουσιν. 'ἀδίκωσ' φήσει τις. ἀλλὰ τὴν δόξαν οὐ τὴν ἀλή- πρόνοια καὶ γονέων πρὸς ἔκγονα στοργὴ καὶ ἀγάπησις καὶ πολιτεία καὶ ἡγεμονία καὶ τὸ ἄρχειν ἐνδοξόν ἐστι καὶ εὐκλεές, οὕτως ἀνάγκη τοὺς λέγοντας, ὡς οὐ δεῖ σῶζειν τοὺς Ἑλληνας ἀλλ' ἐσθίειν καὶ πίνειν ἀβλαβῶς τῇ γαστρὶ καὶ κεχαρισμένως, ἀδοξεῖν καὶ κακοὺς νομίζεσθαι, νομι- ζομένους δὲ τοιούτους ἀνιᾶσθαι καὶ ζῆν ἀτερπῶς, εἴ γε δὴ τὸ καλὸν ἡδὺ καὶ τὴν εὐδοξίαν ἡγοῦνται. Ταῦτ' εἰπόντος τοῦ Θέωνος, ἐδόκει καταπαῦσαι τὸν περίπατον, καὶ καθάπερ εἰώθειμεν ἐπὶ τῶν βάθρων καθε- ζόμενοι πρὸς τοῖς εἰρημένους ἡμεν σιωπῇ, χρόνον οὐ πολύν. ὁ γὰρ Ζεύξιππος ἀπὸ τῶν εἰρημένων ἐννοήσας 'τίς' ἔφη 'τὰ λειπόμενα τῷ λόγῳ προσαποδίδωσι; καὶ γὰρ οὐπω <τὸ> προσῆκον ἔχει τέλος. αὐτὸς <δ>' ἄρτι μαντικῆς μνη- σθεὶς καὶ προνοίας ὑποβέβληκε *** ταῦτα γὰρ οὐχ ἥκιστα φασιν οἱ ἄνδρες ἡδονὴν καὶ γαλήνην καὶ θάρσος αὐτοῖς παρασκευάζειν εἰς τὸν βίον, ὥστε δεῖ τι λεχθῆναι καὶ περὶ τούτων. ὑπολαβὼν δ' ὁ Ἀριστόδημος 'ἀλλὰ περὶ ἡδονῆς μὲν εἴρηται σχεδόν'

εἶπεν, 'ὥς εὐτυχῶν καὶ κατορθῶν ὁ λόγος αὐτῶν φόβον ἀφαιρεῖ τινα καὶ δεισιδαιμονίαν, εὐφροσύνην δὲ καὶ χαρὰν ἀπὸ τῶν θεῶν οὐκ ἐνδίδωσιν· ἀλλ' οὕτως ἔχειν ποιεῖ πρὸς αὐτοὺς τῷ μὴ ταράττεσθαι

0.1101

μηδὲ χαίρειν, | ὥς πρὸς τοὺς Ὑγκανοὺς ἢ Ἰχθυοφάγους ἔχομεν, οὔτε χρηστὸν οὐθὲν οὔτε φαῦλον ἀπ' αὐτῶν προσ- δοκῶντες. εἰ δὲ δεῖ προσθεῖναι τι τοῖς εἰρημένοις, ἐκεῖνό ροῦσι λύπας καὶ δάκρυα καὶ στεναγμοὺς ἐπὶ ταῖς τῶν φίλων τελευταῖς μάχονται καὶ λέγουσι τὴν εἰς τὸ ἀπαθὲς καθεστῶσαν ἀλυπίαν ἀφ' ἑτέρου κακοῦ μείζονος ὑπάρχειν, ὡμότητος ἢ δοξοκοπίας ἀκράτου καὶ λύσεως· διὸ πᾶσχειν τι βέλτιον εἶναι καὶ λυπεῖσθαι καὶ νῆ Δία λιπαίνειν τοὺς ὀφθαλμοὺς καὶ τήκεσθαι, καὶ ὅσα δὴ παθαινομένοις γρά- φοντες ὑγροὶ τινες εἶναι καὶ φιλικοὶ δοκοῦσι. ταῦτα γὰρ ἐν ἄλλοις τε πολλοῖς Ἐπίκουρος εἶρηκε καὶ περὶ τῆς Ἥγησιάννακτος τελευτῆς πρὸς Σωσίθεον τὸν πατέρα γρά- φων καὶ Πύρσωνα τὸν ἀδελφὸν τοῦ τεθνηκότος. ἔναγχος γὰρ κατὰ τύχην τὰς ἐπιστολὰς διήλθον αὐτοῦ· καὶ λέγω μιμούμενος, ὥς οὐχ ἥττον ἐστὶ κακὸν ἀθεότης ὡμότητος καὶ δοξοκοπίας, εἰς ἣν ἄγουσιν ἡμᾶς οἱ τὴν χάριν ἐκ τοῦ θεοῦ μετὰ τῆς ὀργῆς ἀναιροῦντες. βέλτιον γὰρ ἐνυπάρχειν τι καὶ συγκεκριᾶσθαι τῇ περὶ θεῶν δόξῃ κοινὸν αἰδοῦς καὶ φόβου πάθος, ἢ [που] τοῦτο φεύγοντας μὴτ' ἐλπίδα μήτε χάριν ἑαυτοῖς μήτε θάρσος ἀγαθῶν παρόντων μήτε τινὰ δυστυχοῦσιν ἀποστροφὴν πρὸς τὸ θεῖον ἐναπολείπεσθαι. Δεῖ μὲν γὰρ ἀμέλει τῆς περὶ θεῶν δόξης ὥσπερ ὄψεως λήμην ἀφαιρεῖν τὴν δεισιδαιμονίαν· εἰ δὲ τοῦτ' ἀδύνατον, μὴ συνεκκόπτειν μηδὲ τυφλοῦν τὴν πίστιν, ἣν οἱ πλεῖστοι περὶ θεῶν ἔχουσιν. αὕτη δ' ἐστὶν οὐ φοβερὰ τις οὐδὲ σκυθρωπή, καθάπερ οὗτοι πλάττουσι, διαβάλλοντες τὴν πρόνοιαν ὥσπερ παισὶν Ἐμπουσάν ἢ Ποινὴν ἀλιτή- ριῶδη καὶ τραγικὴν ἐπικρεμαμένην. ἀλλ' <οὐκ> ὀλίγοι μὲν τῶν ἀνθρώπων δεδίασι τὸν θεόν, οἷς οὐκ ἄμεινον μὴ δεδιέναι· δεδιότες γὰρ ὥσπερ ἄρχοντα χρηστοῖς ἢ πιον ἐπαχθῇ δὲ φαύλοις ἐνὶ φόβῳ, δι' ὃν οὐκ ἀδικοῦσι, πολλῶν ἐλευθεροῦνται τῶν ἐπὶ τῷ ἀδικεῖν, καὶ παρ' αὐτοῖς ἀτρέμα τὴν κακίαν ἔχοντες οἷον ἀπομαραινόμενην ἥττον ταράτ- τονται τῶν χρωμένων αὐτῇ καὶ τολμώντων εἶτ' εὐθὺς δεδιότων καὶ μεταμελομένων. ἢ δὲ τῶν πολλῶν καὶ ἀμαθῶν καὶ οὐ πάνυ μοχθηρῶν διάθεσις πρὸς τὸν θεὸν ἔχει μὲν ἀμέλει τῷ σεβομένῳ καὶ τιμῶντι μεμιγμένον τινὰ σφυγμὸν καὶ φόβον, ἢ καὶ δεισιδαιμονία κέκληται, μυριάκις δὲ πλεῖον ἐστὶ καὶ μεῖζον αὐτῇ τὸ εὐέλπι καὶ περιχαρὲς καὶ πᾶσαν εὐπραξίας ὄνησιν ὥς ἐκ θεῶν οὔσαν εὐχόμενον καὶ δεχόμενον. δῆλον δὲ τεκμηρίοις τοῖς μεγί- στοις οὔτε γὰρ διατριβαὶ τῶν ἐν ἱεροῖς οὔτε καιροὶ τῶν ἑορτασμῶν οὔτε πράξεις οὔτ' ὄψεις εὐφραίνουσιν ἕτεροι μᾶλλον ὢν ὀρῶμεν ἢ δρῶμεν αὐτοὶ περὶ τοὺς θεοὺς, ὀργιά- ζοντες ἢ χορεύοντες ἢ θυσίαις παρόντες καὶ τελεταῖς. οὐ γὰρ ὥς τυράννοις τισὶν ἢ δεινοῖς κολασταῖς ὁμιλοῦσα τῆν- καὶ ψυχὴ περίλυσος ἐστὶ καὶ ταπεινὴ καὶ δύσθυμος, ὅπερ εἰκὸς ἦν· ἀλλ' ὅπου μάλιστα δοξάζει καὶ διανοεῖται παρεῖναι τὸν θεόν, ἐκεῖ μάλιστα λύπας καὶ φόβους καὶ τὸ φροντίζειν ἀπωσαμένη τῷ ἡδομένῳ μέχρι μέθης καὶ παιδιᾶς καὶ γέλωτος ἀφήσιν ἑαυτήν. ἐν τοῖς ἐρωτικοῖς, ὥς ὁ ποιητὴς εἶρηκε (Callim. fr. an. 386 Schn.) 'καὶ τε γέρων καὶ γρῆς, ἐπὴν χρυσῆς Ἀφροδίτης μνήσωνται, καὶ τοῖσιν ἐπηέρθη φίλον ἦτορ,' ἐν δὲ πομπαῖς καὶ θυσίαις οὐ μόνον γέρων καὶ γρῆς οὐδὲ πένης καὶ ἰδιώτης ἀλλὰ 'καὶ παχυσκελὴς ἀλετρίς πρὸς

0.1102

μύλην κινουμένη' (fr. iamb. adesp. 28 D.) | καὶ οἰκότριβες καὶ θῆτες ὑπὸ γήθους καὶ χαρμολύνης ἀναφέρονται· πλου- σίοις τε καὶ βασιλεῦσιν ἐστιάσεις καὶ πανδαισίαι τινὲς πάρεισιν <ἀεὶ> , αἱ δ' ἐφ' ἱεροῖς καὶ θυηπολίαις, καὶ ὅταν ἔγγιστα τοῦ θεοῦ τῇ ἐπινοίᾳ ψαύειν δοκῶσι μετὰ τιμῆς καὶ σεβασμοῦ, πολὺ διαφέρουσιν ἡδονὴν καὶ χάριν ἔχουσι. ταύτης οὐδὲν ἀνδρὶ μέτεστιν ἀπεγνωκότης τῆς προνοίας. οὐ γὰρ οἶνου πλήθος οὐδ' ὀπτησις κρεῶν τὸ εὐφραϊνόν ἐστιν ἐν ταῖς ἑορταῖς, ἀλλ' ἐλπίς ἀγαθὴ καὶ δόξα τοῦ παρεῖναι τὸν θεὸν εὐμενῇ καὶ δέχεσθαι τὰ γινόμενα κεχα- ρισμένως. αὐλὸν μὲν γὰρ ἐνίων ἑορτῶν καὶ στέφανον ἀφαιροῦμεν, θεοῦ δὲ θυσίᾳ μὴ παρόντος πρὸς ἱερῶν ἀποδο- χὴν ἄθεόν ἐστι καὶ ἀνεόρταστον καὶ

ἀνενθουσίαστον τὸ λει- πόμενον· μᾶλλον δὲ <τὸ> ὅλον ἀτερπὲς αὐτῷ καὶ λυπηρόν· ὑποκρίνεται γὰρ εὐχὰς καὶ προσκυνήσεις οὐθὲν δεόμενος διὰ φόβον τῶν πολλῶν καὶ φθέγγεται φωνὰς ἐναντίας οἷς φιλοσοφεῖ· καὶ θύων μὲν ὡς μαγεῖρῳ παρέστηκε τῷ ἱερεῖ σφάττοντι, θύσας δ' ἄπεισι λέγων τὸ Μενάνδρειον (fr. 750) 'ἔθουον οὐ προσέχουσιν οὐδὲν μοι θεοῖς· οὕτως γὰρ Ἐπίκουρος οἶται δεῖν σχηματίζεσθαι καὶ μὴ καταφρονεῖν μηδ' ἀπεχθάνεσθαι τοῖς πολλοῖς, οἷς χαίρου- σιν ἔτεροι πράττοντας, αὐτοὺς δυσχεραίνοντας· 'πᾶν γὰρ ἀναγκαῖον πρᾶγμ' ὀδυνηρὸν ἔφυ' χαίροντας ἀλλὰ φοβουμένους οἶονται θυσίαις καὶ τελεταῖς ὀμιλεῖν, μηθὲν ἐκείνων αὐτοῖς διαφέροντες, εἴ γε δὴ διὰ φόβον τὰ αὐτὰ δρῶσιν, οὐδ' ἐλπίδος χρηστῆς ὅσον ἐκεῖνοι μεταλαγχάνοντες, ἀλλὰ μόνον δεδιότες καὶ ταραττόμενοι μὴ φανεροὶ γένωνται τοὺς πολλοὺς παραλογιζόμενοι καὶ φενακίζοντες· ἐφ' οὗς καὶ τὰ περὶ θεῶν καὶ ὁσιότητος αὐτοῖς βιβλία συντέτακται, 'ἐλίκτὰ καὶ οὐδὲν ὑγιὲς ἀλλὰ πᾶν πέριξ' (Eur. Andr. 448) ἐπαμπεχομένοις καὶ ἀπο- κρυπτομένοις διὰ φόβον ἃς ἔχουσι δόξας. καὶ μὴν μετὰ γε τοὺς πονηροὺς καὶ τοὺς πολλοὺς τρίτον ἤδη σκεψώμεθα τὸ βέλτιστον ἀνθρώπων καὶ θεοφιλέστατον γένος ἐν ἡλικαῖς ἡδοναῖς <καθεστᾶσιν> καθαραῖς περὶ θεοῦ δόξαις συνόντες, ὡς πάντων μὲν ἡγεμῶν ἀγαθῶν πάντων δὲ πατὴρ καλῶν ἐκεῖνός ἐστι, καὶ φαῦλον οὐθὲν ποιεῖν αὐτῷ θέμις ὥσπερ οὐδὲ πάσχειν. 'ἀγαθὸς γὰρ ἐστιν, ἀγαθῷ δὲ περὶ οὐδενὸς ἐγγίνεται φθόνοσ', οὔτε φόβος οὔτ' ὀργὴ ἢ μῖσος· οὐδὲ γὰρ θερμοῦ τὸ ψύχειν ἀλλὰ <τὸ> θερμαίνειν, ὥσπερ οὐδ' ἀγαθοῦ τὸ βλάπτειν. ὀργὴ δὲ χά- ριτος καὶ χόλος εὐμενείας καὶ τοῦ φιλανθρώπου καὶ φιλό- φρονος τὸ δυσμενὲς καὶ ταρακτικὸν ἀπωτάτω τῇ φύσει τέτακται· τὰ μὲν γὰρ ἀρετῆς καὶ δυνάμεως τὰ δ' ἀσθενείας ἐστὶ καὶ φαυλότητος. οὐ τοίνυν ὀργαῖς, <ὅτι> καὶ χάρισι, συνέχεται τὸ θεῖον, ἀλλ' ὅτι χαρίζεσθαι καὶ βοηθεῖν πέ- φυκεν, ὀργίζεσθαι καὶ κακῶς ποιεῖν οὐ πέφυκεν. ἀλλ' ὁ μὲν μέγας ἐν οὐρανῷ Ζεὺς πτηνὸν ἄρμα ἐλαύνων ἄνω πρῶτος πορεύεται, διακοσμῶν πάντα καὶ ἐπιμελούμενος', τῶν δ' ἄλλων θεῶν ὁ μὲν ἐστὶν Ἐπιδῶτης ὁ δὲ Μελίχιος ὁ δ' Ἀλεξίκακος ὁ δ' Ἀπόλλων 'κατεκρίθη θνατοῖς ἀγα- νώτατος ἔμμεν' ὡς Πίνδαρος φησι (fr. 149). πάντα δὲ τῶν θεῶν κατὰ τὸν Διογένη, καὶ κοινὰ τὰ τῶν φίλων, καὶ φίλοι τοῖς θεοῖς οἱ ἀγαθοί, καὶ τὸν θεοφιλῆ μὴ τι εὖ πράτ- τειν ἢ θεοφιλῆ <μὴ> εἶναι τὸν σῶφρονα καὶ δίκαιον ἀδύνα- τόν ἐστιν. ἄρα γε δίκης ἐτέρας οἶεσθε δεῖσθαι τοὺς ἀναι-

0.1103 ροῦντας τὴν πρόνοιαν, | οὐχ ἱκανὴν ἔχειν ἐκκόπτοντας ἑαυτῶν ἡδονὴν καὶ χαρὰν τοσαύτην, ὅση πάρεστι τοῖς οὕτω διακειμένοις πρὸς τὸ δαιμόνιον; ἢ τῷ μὲν Ἐπικούρῳ καὶ Μητροδώρῳ καὶ Πολύαινος καὶ Ἀριστόβουλος 'ἐκ- θάρσημα' καὶ 'γῆθος' ἦσαν, ὧν τοὺς πλείστους θερα- πεύων νοσοῦντας ἢ καταθρηνῶν ἀποθνήσκοντας διετέλεσε, Λυκοῦργος δ' ὑπὸ τῆς Πυθίας προσαγορευθεὶς 'Ζηνὶ φίλος καὶ πᾶσιν Ὀλύμπια δώματ' ἔχουσι' καὶ Σωκράτης οἰό- μενος αὐτῷ διαλέγεσθαι τὸ δαιμόνιον ὑπ' εὐμενείας καὶ Πίνδαρος ἀκούων ὑπὸ τοῦ Πανδὸς ἄδεσθαι τι μέλος ὧν αὐτὸς ἐποίησε μετρίως ἔχαιρεν; ἢ Φορμίων τοὺς Διοσκόρους ἢ τὸν Ἀσκληπιὸν Σοφοκλῆς ξενίζειν αὐτὸς τε πειθόμενος αὐτοῖς ὀνόμασι διαμνημονεῦσαι. 'οὔτοι γάρ' φησὶν 'οἱ πάντα μὲν εἰδότες πάντα δὲ δυνάμενοι θεοὶ οὕτω μοι φίλοι εἰσίν, ὡς διὰ τὸ ἐπιμελεῖσθαι μου οὔποτε λήθω αὐτοὺς οὔτε νυκτὸς οὔθ' ἡμέρας ὅποι ἂν ὀρμῶμαι οὔθ' ὅ τι ἂν μέλλω πράττειν· διὰ δὲ τὸ προειδέναι καὶ ὅ τι ἐξ ἐκάστου ἀποβήσεται σημαίνουσι, πέμποντες ἀγγέλους φήμας καὶ ἐνύπνια καὶ οἰωνούς.' Καλὰ μὲν οὖν εἰκὸς εἶναι καὶ τὰ γινόμενα παρὰ τῶν θεῶν· τὸ δὲ γίνεσθαι διὰ τῶν θεῶν ταῦτ' αὐτὸ μεγάλην ἡδονὴν ποιεῖ καὶ θάρσος ἀμήχανον καὶ φρόνημα καὶ χαρὰν οἷον αὐγὴν ἐπιγελῶσαν τοῖς ἀγαθοῖς. οἱ δ' ἄλλως ἔχοντες τῆς μὲν εὐτυχίας τὸ ἥδιστον κολουοῦσι, ταῖς δὲ δυστυχίαις ἀποστροφὴν οὐκ ἀπολείπουσιν, ἀλλ' εἰς μίαν καταφυγὴν καὶ λιμένα πράττοντες κακῶς τὴν διάλυσιν καὶ τὴν ἀναι- σθησίαν ἀποβλέπουσιν· ὥσπερ εἴ τις ἐν πελάγει καὶ χει- μῶνι θαρρυνῶν ἐπιστὰς λέγοι μήτε τινὰ τὴν ναῦν ἔχειν κυβερνήτην μήτε τοὺς Διοσκόρους αὐτοῖς ἀφίξεσθαι 'ἐπερ- χόμενόν τε μαλάζοντας βίαιον πόντον ὠκείας τ' ἀνέμων

ρίπασ', οὐδὲν δ' ὅμως εἶναι δεινόν, ἀλλ' ὅσον οὐδέπω καταποθήσεσθαι τὴν ναῦν ὑπὸ τῆς θαλάττης ἢ συντριβή- σεσθαι ταχὺ πρὸς πέτρας ἐκπεσοῦσαν. οὗτος γάρ ἐστιν ὁ Ἐπικούρειος λόγος ἐν νόσοις δειναῖς καὶ πόνοις ὑπερβάλ- λουσιν· 'ἐλπίζεις τι χρηστὸν παρὰ θεῶν δι' εὐσέβειαν; τετύφωσαι· τὸ γὰρ μακάριον καὶ ἄφθαρτον οὐτ' ὀργαῖς οὔτε χάρισι συνέχεται. βέλτιόν τι τῶν ἐν τῷ βίῳ μετὰ τὸν φαγεῖν με καὶ χαίρειν κελεύεις; ὅτι νῆ Δία χειμαζομένῳ τὸ ναυάγιον ἐγγύς ἐστιν· 'ὁ γὰρ πόνος ὁ ὑπερβάλλων συν- ἄψει θανάτῳ.' καίτοι νεὼς μὲν ἐκπεσὼν ἐπιβάτης δια- λυθείσης ἐπ' ἐλπίδος ὀχεῖται τινος ὡς γῆ προσέξων τὸ σῶμα καὶ διανηξόμενος, τῆς δὲ τούτων φιλοσοφίας 'ἔκβα- σις οὐπὴ φαίνεται' ἄλως πολιοῖο θύραζε' (ε 410) τῇ ψυχῇ, ἀλλ' εὐθὺς ἠφάνισται καὶ διέσπαρται καὶ προαπόλωλε τοῦ σώματος· ὥσθ' ὑπερχαίρειν τὸ πάνσοφον τοῦτο δόγμα καὶ θεῖον παραλαβοῦσαν, ὅτι τοῦ κακῶς πράττειν πέρας ἐστὶν αὐτῇ τὸ ἀπολέσθαι καὶ φθαρῆναι καὶ μηδὲν εἶναι. Ἀλλὰ γάρ· ἔφη πρὸς ἐμὲ βλέψας· 'εὐηθές ἐστί καὶ περὶ τούτου λέγειν ἡμᾶς, σοῦ πρώην ἀκηκοότας ἱκανῶς διαλεγομένου πρὸς τοὺς ἀξιοῦντας τὸν Ἐπικούρου λόγον τοῦ Πλάτωνος περὶ ψυχῆς ῥάονας καὶ ἡδίστους ἡμᾶς ποιεῖν πρὸς θάνατον.' ὑπολαβὼν οὖν ὁ Ζεύξιππος· 'εἴθ' οὗτος' ἔφη· 'δι' ἐκεῖνον ἀτελὴς ὁ λόγος ἔσται, καὶ φοβηθησόμεθα ταυτολογεῖν πρὸς Ἐπίκουρον λέγοντες,' 'ἥκιστα' ἔφην ἐγώ· 'καὶ δις γὰρ ὁ δεῖ καλὸν ἐστὶν ἀκοῦσαι κατ' Ἐμπε-

0.1104 δοκλέα (B 25). | πάλιν οὖν ὁ Θέων ἡμῖν παρακλητέος· οὐ γὰρ αὐτὸν οἶμαι <παρέργωσ> παρεῖναι τοῖς τότε λεχθεῖσιν, ἀλλὰ καὶ νέος ἐστὶ καὶ οὐ δέδιδε μὴ λήθης εὐθύνας ὑπόσχη· καὶ ὁ Θέων ὥσπερ ἐκβιασθεῖς· 'ἀλλ' εἰ δοκεῖ ταῦτα' ἔφη· 'ποιεῖν, οὐ μιμήσομαί σε, ὦ Ἀριστόδημε. σὺ μὲν γὰρ ἐφοβήθης τὰ τούτου λέγειν, ἐγὼ δὲ χρήσομαι τοῖς σοῖς. ὀρθῶς γὰρ μοι διαιρεῖν ἔδοξας εἰς τρία γένη τοὺς ἀνθρώ- πους, τὸ τῶν ἀδίκων καὶ πονηρῶν, δεύτερον δὲ τὸ τῶν πολλῶν καὶ ἰδιωτῶν, τρίτον δὲ τὸ τῶν ἐπιεικῶν καὶ νοῦν ἔχόντων. οἱ μὲν οὖν ἄδικοι καὶ πονηροὶ τὰς καθ' Ἄιδου δίκας καὶ τιμωρίας δεδιότες καὶ φοβούμενοι κακουργεῖν καὶ διὰ τοῦτο μᾶλλον ἡσυχίαν ἄγοντες ἥδιον βιώσονται καὶ ἀταρακτότερον. οὐ γὰρ Ἐπίκουρος ἄλλῳ τινὶ τῆς ἀδικίας οἶεται δεῖν ἀπείργειν ἢ φόβῳ κολάσεων. ὥστε καὶ προσεμφορητέον ἐκείνοις τῆς δεισιδαιμονίας καὶ κινητέον ἐπ' αὐτοὺς ἅμα τὰ ἐξ οὐρανοῦ καὶ γῆς δείματα καὶ χάσματα καὶ φόβους καὶ ὑπονοίας, εἰ μέλλουσιν ἐκπλαγέντες ὑπὸ τούτων ἐπιεικέστερον ἔχειν καὶ πραότερον. λυσιτελεῖ γὰρ αὐτοῖς τὰ μετὰ τὸν θάνατον φοβούμενοις μὴ ἀδικεῖν ἢ ἀδικοῦσιν ἐπισφαλῶς ἐν τῷ βίῳ διάγειν καὶ περιφόβως. τοῖς δὲ πολλοῖς <ἱκανῇ> καὶ ἄνευ φόβου περὶ τῶν ἐν Ἄιδου ἢ παρὰ τὸ μυθῶδες τῆς αἰδιότητος ἐλπίς. καὶ ὁ πόθος τοῦ εἶναι, πάντων ἐρώτων πρεσβύτατος ὢν καὶ μέγιστος, ἡδοναῖς ὑπερβάλλει καὶ γλυκυθυμίαις τὸ παιδι- κὸν ἐκεῖνο δέος. ἦ καὶ τέκνα καὶ γυναῖκας καὶ φίλους ἀποβάλλοντες εἶναι· που μᾶλλον ἐθέλουσι καὶ διαμένειν κακοπαθοῦντας ἢ παντάπασιν ἐξηρῆσθαι καὶ διεφθάρθαι καὶ γεγονέναι τὸ μηθέν· ἡδέως δὲ τῶν ὀνομάτων τοῦ μεθ- ἴστασθαι τὸν θνήσκοντα καὶ μεταλλάττειν καὶ ὅσα δηλοῖ μεταβολὴν ὄντα τῆς ψυχῆς οὐ φθορὰν τὸν θάνατον ἀκροῶν- ται καὶ λέγουσιν οὕτως· 'αὐτὰρ ἐγὼ κάκεῖθι φίλου μεμνήσοι' ἐταίρου' (X 390) καὶ 'τί σοι πρὸς Ἑκτορ' ἢ γέροντ' εἶπω πόσιν;' (Eur. Hec. 422). ἐκ δὲ τούτου παρατροπῆς γενομένης καὶ ὅπλα καὶ σκευὴ καὶ ἱμάτια συνήθη τοῖς τεθνηκόσι καὶ ὡς ὁ Μίνως τῷ Γλαύκῳ, 'Κρητικούς ἀύλους θανοῦσι κῶλα ποικίλης νεβροῦ' (Trag. adesp. 419) συνθάπτοντες ἥδιον ἔχουσι. κἄν τι δόξωσιν αἰτεῖν καὶ ποθεῖν ἐκείνους, χαίρουσιν ἐπι- διδόντες· ὥσπερ ὁ Περίανδρος τῇ γυναικὶ τὸν κόσμον ὡς δεομένη καὶ ῥιγοῦν λεγούσῃ συγκατέκαυσεν. οἱ δ' Αἰακοὶ καὶ Ἀσκάλαφοι καὶ Ἀχέροντες οὐ πάνυ διαταράττουσιν, οἷς γε καὶ χοροὺς καὶ θέατρα καὶ μουσικὴν ἡδομένους παντοδαπὴν γενομένου δεδώκασιν. ἀλλ' ἐκεῖνο τοῦ θανά- του τὸ πρόσωπον ὡς φοβερὸν καὶ σκυθρωπὸν καὶ σκοτει- νὸν ἅπαντες ὑποδειαίνουσι, τὸ τῆς ἀναισθησίας καὶ λή- θης καὶ ἀγνοίας· καὶ πρὸς τό 'ἀπόλωλε' καὶ τό 'ἀνήρηται' καὶ τό 'οὐκ ἔστι' ταρασσονται καὶ δυσανασχετοῦσι τού- των λεγομένων (fr. mel. chor. adesp. 16 D.) 'τὸ

ἔπειτα κείσεται βαθυδένδρῳ ἐν χθονὶ συμποσίων τε καὶ λυρᾶν ἄμοιρος ἰαχᾶς τε παντερπέος αὐλῶν· καὶ (I 408) ἄνδρὸς δὲ ψυχὴ πάλιν ἔλθειν οὔτε λείσθη οὔθ' ἔλετή, ἐπεὶ ἄρ' κεν ἀμείψεται ἔρκος ὁδόντων· ἦν καὶ προεπισφάττουσιν οἱ ταυτὶ λέγοντες ἅπαξ αἰῶνα μηκέτ' εἶναι· καὶ γὰρ τὸ παρὸν ὥς μικρὸν μᾶλ- λον δὲ μῆδ' ὅτιοῦν πρὸς τὸ σύμπαν ἀτιμάσαντες ἀναπό- λαυστον προΐενται, καὶ ὀλιγωροῦσιν ἀρετῆς καὶ πράξεως οἷον ἐξαθυμοῦντες καὶ καταφρονοῦντες ἑαυτῶν ὥς ἐφημέ- ρων καὶ ἀβεβαίων καὶ πρὸς οὐθὲν ἀξιόλογον γεγονότων. |

0.1105 τὸ γάρ ἄναισθητεῖν τὸ διαλυθὲν καὶ μῆθ' εἶναι πρὸς ἡμᾶς τὸ ἀναισθητοῦν· οὐκ ἀναιρεῖ τὸ τοῦ θανάτου δέος ἀλλ' ὥσπερ ἀπόδειξιν αὐτοῦ προστίθησιν. αὐτὸ γὰρ τοῦτ' ἐστὶν ὃ δέδοικεν ἡ φύσις· ἀλλ' ὑμεῖς μὲν πάντες ὕδωρ καὶ γαῖα γένοισθε (H 99), τὴν εἰς τὸ μὴ φρονοῦν μῆδ' αἰσθανόμενον διάλυσιν τῆς ψυχῆς, ἦν Ἐπίκουρος εἰς κενὸν καὶ ἀτόμους διασπορὰν ποιῶν ἔτι μᾶλλον ἐκκόπτει τὴν ἐλπίδα τῆς ἀφθαρσίας, δι' ἣν ὀλίγου δέω λέγειν πάντας εἶναι καὶ πάσας προθύμους τῷ Κερβέρῳ διαδάκνεσθαι καὶ φορεῖν εἰς τὸν τρητόν, ὅπως ἐν τῷ εἶναι μόνον διαμένωσι μῆδ' ἀναιρεθῶσι. καίτοι ταῦτα μὲν, ὥσπερ ἔφην, οὐ πάνυ πολλοὶ δεδίασι, μητέρων ὄντα καὶ τιτθῶν δόγματα καὶ λόγους μυθώδεις, οἱ δὲ καὶ δεδιότες τελετάς τινας αὐτὰ πάλιν καὶ καθαρμούς οἶονται βοηθεῖν, οἷς ἀγνισάμενοι διατελεῖν ἐν Ἄιδου παίζοντες καὶ χορεύοντες ἐν τόποις αὐγῇ καὶ πνεῦμα καθαρὸν καὶ φέγγος ἔχουσιν. ἡ δὲ τοῦ ζῆν στέρησις ἐνοχλεῖ καὶ νέους καὶ γέροντας· δυσέρωτες γὰρ φαινόμεθ' ὄντες ὡς Εὐριπίδης φησὶν (Hipp. 193). οὐδὲ ῥαδίως οὐδ' ἀλύ- πως ἀκούομεν ὡς ἄρ' εἰπόντα μιν τηλαυγὲς ἀμβρόσιον ἐλασίππου πρόσωπον ἀπέλιπεν ἀμέρας (fr. mel. chor. adesp. 29 D.). διὸ τῇ δόξῃ τῆς ἀθανασίας συναναιρουσὶ τὰς ἡδί- στας ἐλπίδας καὶ μεγίστας τῶν πολλῶν. τί δὴ τὰ τῶν ἀγαθῶν οἴομεθα καὶ βεβιωκότων ὁσίως καὶ δικαίως, <οἱ> κακὸν μὲν οὐθὲν ἐκεῖ τὰ δὲ κάλλιστα καὶ θειότατα προσ- δοκῶσι; πρῶτον μὲν γάρ, <ὡς> ἀθληταὶ στέφανον οὐκ ἀγωνιζόμενοι λαμβάνουσιν ἀλλ' ἀγωνισάμενοι καὶ νικῆ- σαντες, οὕτως ἡγούμενοι τοῖς ἀγαθοῖς τὰ νικητήρια τοῦ βίου μετὰ τὸν βίον ὑπάρχειν θαυμάσιον οἷον φρονοῦσι τῇ ἀρετῇ πρὸς ἐκείνας τὰς ἐλπίδας· ἐν αἷς ἐστὶ καὶ τοὺς νῦν ὑβρίζοντας ὑπὸ πλούτου καὶ δυνάμεως καὶ καταγελῶντας ἀνοήτως τῶν κρείττωνων ἐπιδεῖν ἀξίαν δίκην τίνοντας. ἔπειτα τῆς ἀληθείας καὶ θεάς τοῦ ὄντος οὐδεὶς ἐνταῦθα τῶν ἐρώντων ἐνέπλησεν ἑαυτὸν ἱκανῶς, οἷον δι' ὁμίχλης ἢ νέφους τοῦ σώματος ὑγρῷ καὶ ταραττομένῳ τῷ λογισμῷ χρώμενος, ἀλλ' ὄρνιθος δίκην ἄνω βλέποντες ὡς ἐκπτησόμενοι τοῦ σώματος εἰς μέγα τι καὶ λαμπρόν, εὐσταλῇ καὶ ἐλαφρὰν ποιοῦσι τὴν ψυχὴν ἀπὸ τῶν θνητῶν, τῷ φιλοσοφεῖν μελέτη χρώμενοι τοῦ ἀποθνήσκειν. οὕτως μέγα τι καὶ τέλεον ὄντως ἀγαθὸν ἡγοῦνται τὴν τελευτήν, ὡς βίον ἀληθῆ βιωσομένην ἐκεῖ τὴν ψυχὴν, οὐχ ὕπαρ νῦν ζῶσαν ἀλλ' ὀνειράσιν ὅμοια πάσχουσαν. εἰ τοίνυν ἡδὺ πανταχόθεν ἢ φίλου μνήμη τεθνηκότος, ὥσπερ Ἐπικού- οῦτ' αἴσθησις, αὐτοῖς δὲ συνέσεσθαι πάλιν ἀληθῶς καὶ τὸν φίλον πατέρα καὶ τὴν φίλην μητέρα καὶ πού γυναικα χρηστὴν ὄψεσθαι μὴ προσδοκῶντες μῆδ' ἔχοντες ἐλπίδα τῆς ὁμιλίας ἐκείνης καὶ φιλοφροσύνης, ἦν ἔχουσιν οἱ τὰ αὐτὰ Πυθαγόρῃ καὶ Πλάτῳ καὶ Ὀμήρῳ περὶ ψυχῆς δοξάζοντες. ὥ δ' ὅμοιον ἐστὶν αὐτῶν τὸ πάθος, Ὅμηρος ὑποδεδήλωκεν, εἶδωλον τοῦ Αἰνείου καταβαλὼν εἰς μέ- σον τοῖς μαχομένοις ὡς τεθνηκότος, εἶθ' ὕστερον αὐτὸν ἐκεῖνον ἀναδείξας ἔζων καὶ ἀρτεμέα προσιόντα καὶ μένος ἐσθλὸν ἔχοντα τοῖς φίλοις, οἱ δ' ἐχάρησαν· φησί, καὶ

0.1106 τὸ εἶδωλον μεθέμενοι περιέσχον αὐτόν. | οὐκοῦν καὶ ἡμεῖς τοῦ λόγου δεικνύοντες, ὡς ἔστιν ἐντυχεῖν ἀληθῶς τοῖς τεθνεῶσι καὶ τῷ <φρονοῦντι καὶ> φιλοῦντι τοῦ φρονοῦν- τος αὐτοῦ καὶ φιλοῦντος ἄψασθαι καὶ συγγενέσθαι, *** μὴ δυναμένους μῆδ' ἀπορρῖψαι τὰ εἶδωλα πάντα καὶ τοὺς φλοιούς, ἐφ' οἷς ὀδυρόμενοι καὶ κενοπαθοῦντες διατε- λοῦσιν. Ἄνευ δὲ τούτου, οἱ μὲν ἐτέρου βίου τὸν θάνατον ἀρχὴν κρείττονος νομίζοντες, ἐάν τ' ἐν ἀγαθοῖς ᾤσι, μᾶλ- λον ἡδονταί μείζονα προσδοκῶντες ἢν τε μὴ κατὰ γνῶ- μὴν τῶν ἐνταῦθα τυγχάνωσιν, οὐ πάνυ

δυσχεραίνουσιν, ἀλλ' αἱ τῶν μετὰ τὸν θάνατον ἀγαθῶν καὶ καλῶν ἐλπίδες ἀμηχάνους ἡδονὰς καὶ προσδοκίας ἔχουσαι πᾶν μὲν ἔλ- λειμμα πᾶν δὲ πρόσκρουσμα τῆς ψυχῆς ἐξαλείφουσι καὶ οἷς δ' ὁ βίος εἰς ἀναισθησίαν περαίνει καὶ διάλυσιν, τού- τοις ὁ θάνατος οὐ τῶν κακῶν μεταβολὴν <ἀλλὰ τῶν ἀγα- θῶν ἀποβολὴν> ἐπιφέρων, ἀμφοτέροις μὲν ἐστὶ λυπηρὸς, μᾶλλον <δὲ> τοῖς εὐτυχοῦσιν ἢ τοῖς ἐπιπόνως ζῶσι; τού- των μὲν γὰρ ἀποκόπτει τὴν ἄδηλον ἐλπίδα τοῦ πράξειν ἄμεινον, ἐκείνων δὲ βέβαιον ἀγαθόν, τὸ ἡδέως ζῆν, ἀφαι- ρεῖται. καὶ καθάπερ οἶμαι τὰ μὴ χρηστὰ τῶν φαρμάκων † ἀλλ' ἀναγκαῖα, κουφίζοντα τοὺς νοσοῦντας ἐπιτρίβει καὶ λυμαίνεται τοὺς ὑγιαίνοντας, οὕτως ὁ Ἐπικούρου λόγος τοῖς μὲν ἀθλίως ζῶσιν οὐκ εὐτυχῇ τοῦ κακῶς πράσ- σειν τελευτήν ἐπαγγέλλεται τὴν διάλυσιν καὶ ἀναίρεσιν τῆς ψυχῆς, τῶν δὲ φρονίμων καὶ σοφῶν καὶ βρυόντων ἀγαθοῖς παντάπασι κολοῦει τὸ εὐθυμον, ἐκ τοῦ ζῆν μακα- ρίως εἰς τὸ μὴ ζῆν μηδ' εἶναι καταστρέφων. αὐτό- θεν μὲν <οὖν> ἐστὶ δῆλον, ὡς ἀγαθῶν ἀποβολῆς ἐπίνοια λυπεῖν πέφυκεν, ὅσον ἐλπίδες βέβαιοι καὶ ἀπολαύσεις εὐφραίνουσι παρόντων. οὐ μὴν ἀλλὰ καὶ λέγουσιν αὐτοῖς κακῶν ἀπαύστων <καὶ> ἀορίστων λυθεῖσαν ὑπο- ψίαν ἀγαθὸν βεβαιοτάτον καὶ ἥδιστον ἀπολιπεῖν τὴν ἐπί- νοιαν τοῦ λελύσθαι· καὶ τοῦτο ποιεῖν τὸν Ἐπικούρου λόγον, ἰστάντα τοῦ θανάτου τὸ δέος ἐν τῇ διαλύσει τῆς ψυχῆς. εἴπερ οὖν ἥδιστόν ἐστιν ἀπαλλαγὴ προσδοκίας κακῶν ἀπείρων, πῶς οὐκ ἀνιάρων αἰωνίων ἀγαθῶν ἐλπί- δος στερεῖσθαι καὶ τὴν ἀκροτάτην εὐδαιμονίαν ἀποβα- λεῖν; ἀγαθὸν μὲν γὰρ οὐδετέροις, ἀλλὰ πᾶσι τοῖς οὕσι τὸ μὴ εἶναι παρὰ φύσιν καὶ ἀλλότριον· ὧν δ' ἀφαιρεῖ τὰ τοῦ παραμύθιον ὥσπερ ἀποδιδράσκοντες, καὶ τούναντίον, οἷς ἐξ ἀγαθῶν εἰς τὸ μηδὲν μεταβολή, φοβερώτατον ὁρῶσι τέλος, ἐν ᾧ παύσεται τὸ μακάριον. οὐ γὰρ ὡς ἀρχὴν ἐτέ- ρου τὴν ἀναισθησίαν δέδιεν ἢ φύσις, ἀλλ' ὅτι τῶν παρόν- των ἀγαθῶν στέρησις ἐστὶ. τὸ γάρ 'οὐ πρὸς ἡμᾶς' παντὸς ἀναιρέσει τοῦ ἡμετέρου γινόμενον ἤδη πρὸς ἡμᾶς ἐστὶ τῇ ἐπινοίᾳ, καὶ τὸ ἀναισθητόν οὐ λυπεῖ τότε τοὺς μὴ ὄντας, ἀλλὰ τοὺς ὄντας εἰς τὸ μὴ εἶναι βαπτομένους ὑπ' αὐτοῦ καὶ μηδαμῶς ἐκδυσομένους, ὅθεν οὐδ' ὁ Κέρβερος οὐδ' ὁ Κωκυτὸς ἀόριστον ἐποίησε τοῦ θανάτου τὸ δέος, ἀλλ' ἢ τοῦ μὴ ὄντος ἀπειλή, μεταβολὴν εἰς τὸ εἶναι ἄλλιν οὐκ ἔχουσα τοῖς φθαρεῖσι· 'δὲς γὰρ οὐκ ἔστι γενέσθαι, δεῖ δὲ τὸν αἰῶνα μὴ εἶναι' κατ' Ἐπίκουρον. εἰ γὰρ ἐστὶ πέρας τῷ <εἶναι τὸ> μὴ εἶναι, τοῦτο δ' ἀπέραντον καὶ ἀμετάστα- τον, εὖρηται κακὸν αἰώνιον ἢ τῶν ἀγαθῶν στέρησις ἀναι- σθησίᾳ μηδέποτε παυσομένη. καὶ σοφώτερος Ἡρόδοτος εἰπὼν ὡς 'ὁ θεὸς γλυκὺν γεύσας τὸν αἰῶνα φθονερός ἐν

0.1107 αὐτῷ ὧν φαίνεται' (VII 46), | καὶ μάλιστα τοῖς εὐδαι- μονεῖν δοκοῦσιν, οἷς δέλεάρ ἐστὶ λύπης τὸ ἡδύ, γευομέ- νοις ὧν στερήσονται. τίνα γὰρ εὐφροσύνην ἢ ἀπόλαυσιν καὶ βρυασμὸν οὐκ ἂν ἐκκρούσειε καὶ καταποντίσειεν ἐμπίπτουσα συνεχῶς ἢ ἐπίνοια τῆς ψυχῆς ὥσπερ εἰς πέλαγος ἀχανὲς τὸ ἄπειρον ἐκχεομένης, τῶν ἐν ἡδονῇ τιθεμένων τὸ καλὸν καὶ μακάριον; εἰ δὲ δὴ καὶ μετ' ἀλγηδόνης, ὥσπερ Ἐπίκουρος οἶεται, τοῖς πλείστοις ἀπόλ- λυσθαι συμβαίνει, παντάπασιν ἀπαρηγόρητός ἐστιν ὁ τοῦ θανάτου φόβος, εἰς ἀγαθῶν στέρησιν διὰ κακῶν ἄγοντος. Καὶ πρὸς ταῦτα μὲν οὐκ ἀποκαμοῦνται μαχόμενοι καὶ βιαζόμενοι πάντας ἀνθρώπους, ἀγαθὸν μὲν ἡγεῖσθαι τὴν τῶν κακῶν ἀποφυγὴν, κακὸν δὲ μηκέτι νομίζειν τὴν τῶν ἀγαθῶν στέρησιν· ἐκεῖνο δ' ὁμολογοῦσι, τὸ μηδεμίαν ἐλπίδα μηδὲ χαρὰν ἔχειν τὸν θάνατον ἀλλ' ἀποκεκόφθαι πᾶν τὸ ἡδύ καὶ τὸ ἀγαθόν. ἐν ᾧ χρόνῳ πολλὰ καλὰ καὶ μεγάλα καὶ θεῖα προσδοκῶσιν οἱ τὰς ψυχὰς ἀνωλέθρους εἶναι διανοούμενοι καὶ ἀφθάρτους ἢ μακρὰς τινὰς χρόνων περιόδους νῦν μὲν ἐν γῇ νῦν δ' ἐν οὐρανῷ περιπολούσας, ἄχρις οὗ συνδιαλυθῶσι τῷ κόσμῳ, μεθ' ἡλίου καὶ σελή- νης εἰς πῦρ νοερὸν ἀναφθεῖσαι. τοιαύτην χώραν ἡδονῶν τοσοῦτων Ἐπίκουρος ἐκτέμνεται, καὶ ἐπὶ ταῖς ἐκ θεῶν ἐλπίσιν, ὥσπερ εἴρηται, καὶ χάρισιν ἀναιρεθείσαις τοῦ θεωρητικοῦ τὸ φιλομαθὲς καὶ τοῦ πρακτικοῦ τὸ φιλότι- μον ἀποτυφλώσας εἰς στενὸν τι

κομιδῇ καὶ οὐδὲ καθαρὸν τὸ ἐπὶ τῇ σαρκὶ τῆς ψυχῆς χαῖρον συνέστειλε καὶ κατέ- βαλε τὴν φύσιν, ὡς μείζον ἀγαθὸν τοῦ τὸ κακὸν φεύγειν